

ಧೃತಿ ನಮ್ಮ ನೂಸು

ಸದೃಢತೆಯ ಹೆಜ್ಜೆಯೊಂದಿಗೆ... ಶುಕ್ರವಾರ ದಿನಪತ್ರಿಕೆ

- ಕೊಪ್ಪಳ
- ವಿಜಯನಗರ
- ರಾಯಚೂರು
- ಬಳ್ಳಾರಿ
- ಗದಗ
- ಬಾಗಲಕೋಟೆ
- ಹಾವೇರಿ
- ಧಾರವಾಡ

ಸಂಪಾದಕರು: ಚಂದ್ರಕಾಂತ

ಸಂಮುಖ: 01 ಸಂಚಿಕೆ: 191 ಮುಟಗಳು: 04 ಬೆಲೆ: 02 ದಿನಾಂಕ: 14-09-2026 ಸೋಮವಾರ email: enammadhurthineews@gmail.com Pho : 7353595904

ಸಿ. ಹೆಚ್. ನಿಖಿಲ್ ಸುಬ್ಬರಾವ್ ಸ್ಮರಣಾರ್ಥ ಸ್ವಯಂಪ್ರೇರಿತ ರಕ್ತದಾನ ಶಿಬಿರ



ಧೃತಿ ನ್ಯೂಸ್ ಸುದ್ದಿ
ಗಂಗಾವತಿ: ತುರ್ತು ಸಂದರ್ಭಗಳಲ್ಲಿ ಇನ್ನೊಬ್ಬರ ಜೀವ ರಕ್ಷಿಸುವ ರಕ್ತದಾನವು ಅತ್ಯಂತ ಶ್ರೇಷ್ಠ ಕಾರ್ಯವಾಗಿದ್ದು, ಇಂದಿನ ಸದೃಢ ಯುವಜನತೆ ಸ್ವಯಂಪ್ರೇರಣೆಯಿಂದ ರಕ್ತದಾನ ಮಾಡಲು ಮುಂದೆ ಬರಬೇಕು ಎಂದು ಶಿಬಿರದ ಆಯೋಜಕರು ಹಾಗೂ ಹಿರಿಯರು ಕರೆ ನೀಡಿದರು.
ಗಂಗಾವತಿ ತಾಲೂಕಿನ ಸಮೀಪದ ಬಸವಪಟ್ಟಣ ಗ್ರಾಮದ ಕೋದಂಡರಾಮ ದೇವಸ್ಥಾನದ ಆವರಣದಲ್ಲಿ ಭಾನುವಾರ ಸಿ. ಹೆಚ್. ನಿಖಿಲ್ ಸುಬ್ಬರಾವ್ ಅವರ 5ನೇ ತಿಂಗಳ ಸ್ಮರಣಾರ್ಥವಾಗಿ ಗುರು-ಹಿರಿಯರು ಹಾಗೂ ಆತ್ಮೀಯ ಗೆಳೆಯರ ಬಳಗದ ಸಹಯೋಗದೊಂದಿಗೆ ಹಮ್ಮಿಕೊಳ್ಳಲಾಗಿದ್ದ ಸ್ವಯಂಪ್ರೇರಿತ ರಕ್ತದಾನ ಶಿಬಿರದಲ್ಲಿ ಅವರು ಮಾತನಾಡಿದರು. ಆಪತ್ಕಾಲದಲ್ಲಿ ಸಿಗುವ ಒಂದು ಯುನಿಟ್ ರಕ್ತವು ಅಮೂಲ್ಯ ಜೀವವನ್ನು ಉಳಿಸುತ್ತದೆ. ಯುವಜನತೆ ಇಂತಹ ಸಾಮಾಜಿಕ ಕಾರ್ಯಗಳಲ್ಲಿ ಸಕ್ರಿಯವಾಗಿ ತೊಡಗಿಸಿಕೊಂಡಾಗ ಮಾತ್ರ ಸಮಾಜಕ್ಕೆ ನೈಜ ಕೊಡುಗೆ ನೀಡಿದಂತಾಗುತ್ತದೆ ಎಂದು ಅಭಿಪ್ರಾಯಪಟ್ಟರು. ಶಿಬಿರದಲ್ಲಿ ಸ್ಥಳೀಯ ವಿವಿಧ ಸಂಘ-ಸಂಸ್ಥೆಗಳ ಪದಾಧಿಕಾರಿಗಳು, ಪ್ರಮುಖರು ಹಾಗೂ ಗ್ರಾಮದ ನೂರಾರು ಯುವಕರು ಅತ್ಯಂತ ಉತ್ಸಾಹದಿಂದ ಭಾಗವಹಿಸಿ ಸ್ವಯಂಪ್ರೇರಿತರಾಗಿ ರಕ್ತದಾನ ಮಾಡಿದರು. ರಕ್ತದಾನ ಮಾಡಿದ ಪ್ರತಿಯೊಬ್ಬರಿಗೂ ಸಂಘಟಕರ ಪರವಾಗಿ ಅಭಿನಂದಿಸಿ, ರಕ್ತದಾನ ಪ್ರಮಾಣಪತ್ರ ವಿತರಿಸಲಾಯಿತು.

ಕನಕಾಪುರ ಗ್ರಾಮದ ಮೂಲಭೂತ ಸಮಸ್ಯೆಗಳ ಪರಿಹಾರಕ್ಕೆ ಒತ್ತಾಯಿಸಿ ಸಚಿವ ಶಿವರಾಜ ತಂಗಡಗಿಗೆ ಮನವಿ

ಧೃತಿ ನ್ಯೂಸ್ ಸುದ್ದಿ
ಕನಕಗಿರಿ: ಹುಲಿಹೈದರ್ ಗ್ರಾಮದಲ್ಲಿ ನಡೆದ ಹೋಬಳಿ ಮಟ್ಟದ ಪ್ರಜಾಸೇವಾ ಆಂದೋಲನ ಕಾರ್ಯಕ್ರಮದಲ್ಲಿ ಅಖಿಲ ಕರ್ನಾಟಕ ರಾಜ್ಯ ಅನ್ನದಾತ ರೈತ ಸಂಘದ ವತಿಯಿಂದ, ಹಿಂದುಳಿದ ವರ್ಗಗಳ ಕಲ್ಯಾಣ ಇಲಾಖೆ ಹಾಗೂ ಕನ್ನಡ ಮತ್ತು ಸಂಸ್ಕೃತಿ ಇಲಾಖೆ ಸಚಿವರು ಮತ್ತು ಕೊಪ್ಪಳ ಜಿಲ್ಲಾ ಉಸ್ತುವಾರಿ ಸಚಿವರಾದ ಶ್ರೀ ಶಿವರಾಜ್ ಎಸ್ ತಂಗಡಗಿ ಅವರಿಗೆ ಕನಕಾಪುರ ಗ್ರಾಮದ ವಿವಿಧ ಮೂಲಭೂತ ಸೌಕರ್ಯಗಳನ್ನು ಕಲ್ಪಿಸುವಂತೆ ಮನವಿ ಸಲ್ಲಿಸಲಾಯಿತು.



ಕೃಷ್ಣಾ ಬಿ ಸ್ವೀಮ್‌ನಿಂದ ಬರಬೇಕಾದ ನೀರು ಇದುವರೆಗೂ ಗ್ರಾಮದ ಯಾವ ಕೆರೆಗೂ ಬಂದಿಲ್ಲದೆ ಖಾಲಿ ಉಳಿದಿವೆ. ಗೌರಿಪುರದಿಂದ ಲಾಯದುಣಿಸಿ ಗ್ರಾಮದ ಕೆರೆಗೆ ಬರುವ ಪೈಪ್‌ಲೈನ್ ಹಾನಿಗೊಂಡಿದ್ದು, ನೀರು ಪೋಲಾಗುತ್ತಿರುವುದರಿಂದ ಕೂಡಲೇ ಪೈಪ್‌ಲೈನ್ ಸರಿಪಡಿಸಬೇಕು. ಕನಕಾಪುರ ಗ್ರಾಮದಲ್ಲಿ ಸಿ.ಸಿ. ರಸ್ತೆ ಮತ್ತು ಚರಂಡಿ ವ್ಯವಸ್ಥೆ ಇಲ್ಲದಿರುವುದರಿಂದ ನೀರು ಎಲ್ಲೆಂದರಲ್ಲಿ ಹರಿದು ಜನರಿಗೆ ಓಡದಾಡಲು ತೊಂದರೆಯಾಗುತ್ತಿದ್ದು, ತುರ್ತಾಗಿ ಚರಂಡಿ ಹಾಗೂ ರಸ್ತೆಗಳನ್ನು ನಿರ್ಮಿಸಬೇಕು. ಗ್ರಾಮದ 80 ರಿಂದ 100 ಹೊಸ ಮನೆಗಳು, ಬನ್ನಿ ಗಿಡದ ಕ್ಯಾಂಪ್ ಹಾಗೂ ಎಸ್‌ಸಿ ಕಾಲೋನಿಯಲ್ಲಿ ಹೊಸ ಕಂಬಗಳನ್ನು ಹಾಕಿ ಕರೆಂಟ್ ವ್ಯವಸ್ಥೆ ಕಲ್ಪಿಸಬೇಕು. ಅಲ್ಲದೆ, ಮನೆಗಳ ಮೇಲೆ ಹಾದು ಹೋಗಿರುವ ಹಳೆಯ ಮೇನ್ ಪಿಡ್ಕುತ್ ಲೈನ್‌ಗಳನ್ನು ಬೇರೆಡೆಗೆ ಸ್ಥಳಾಂತರಿಸಬೇಕು. ರೈತರ ಹೊಲಗಳಿಗೆ ಹೋಗುವ ರಸ್ತೆಗಳಲ್ಲಿ ಗಿಡಮರಗಳು ಮತ್ತು ವಾಹನಗಳ ಸಂಚಾರಕ್ಕೆ ತೊಂದರೆಯಾಗಿದ್ದು, ರಸ್ತೆಗಳನ್ನು ಸ್ವಚ್ಛಗೊಳಿಸಿ ಉತ್ತಮ ದಾರಿ ಮಾಡಿಕೊಡಬೇಕು. ಶೌಚಾಲಯಗಳ ನಿರ್ಮಾಣ, ಹೆಚ್ಚುವರಿ ತರಗತಿಗೆ ಕೊಠಡಿ ಹಾಗೂ 2027-28ನೇ ಸಾಲಿನಲ್ಲಿ 9ನೇ ತರಗತಿ ಆರಂಭಿಸುವುದಕ್ಕಾಗಿ ಎರಡು ಕೊಠಡಿಗಳನ್ನು ದುರಸ್ತಿಪಡಿಸಬೇಕು ಎಂದು ಮನವಿ ಸಲ್ಲಿಸಲಾಯಿತು. ಈ ಸಂದರ್ಭದಲ್ಲಿ ಅಖಿಲ ಕರ್ನಾಟಕ ರಾಜ್ಯ ಅನ್ನದಾತ ರೈತ ಸಂಘದ (ರಿ) ಗ್ರಾಮ ಘಟಕ ಕನಕಾಪುರದ ಅಧ್ಯಕ್ಷರಾದ ಮರಿಯಪ್ಪ ಹುಗ್ಗಿ ಹಾಗೂ ಶೇಖರಪ್ಪ, ರಮೇಶ, ಮ-ರಿಯಪ್ಪ ದಂಡಿನ, ಹಾಗೂ ಸಂಘದ ಪದಾಧಿಕಾರಿಗಳು ಉಪಸ್ಥಿತರಿದ್ದರು.

ಈ ನಮ್ಮ ಧೃತಿ ನ್ಯೂಸ್ ಕನ್ನಡ ದಿನಪತ್ರಿಕೆಯನ್ನು ತಪ್ಪದೆ ಓದಿರಿ. ಮೊ: 7353595904

ಹಿಂದೂಗಳೇ ಈಗಲಾದರೂ ಎಚ್ಚೆತ್ತುಕೊಳ್ಳದಿದ್ದರೆ ಮನೆಯಲ್ಲೂ ಗಣೇಶ ಕೂರಿಸಲು ಪರ್ಮಿಷನ್ ಪಡೆಯುವ ದುಸ್ಥಿತಿ ಬರುತ್ತೆ

ಧೃತಿ ನ್ಯೂಸ್ ಸುದ್ದಿ
ಬೆಂಗಳೂರು: ಹಿಂದೂಗಳು ಈಗಲಾದರೂ ಎಚ್ಚೆತ್ತುಕೊಳ್ಳದಿದ್ದರೆ ಮುಂದೆ ನಿಮ್ಮ ಮನೆಯಲ್ಲೂ ಗಣಪತಿ ಪ್ರತಿಷ್ಠಾಪಿಸಲು ಸರ್ಕಾರದ ಅನುಮತಿ ಪಡೆಯುವ ದುಸ್ಥಿತಿ ಬರಬಹುದು ಎಂದು ವಿಧಾನಸಭೆಯ ಪ್ರತಿಪಕ್ಷದ ನಾಯಕ ಆರ್. ಅಶೋಕ್ ಎಚ್ಚರಿಸಿದ್ದಾರೆ.ಸುದ್ದಿಗಾರರೊಂದಿಗೆ ಮಾತನಾಡಿದ ಅವರು, 'ಈಗಲಾದರೂ ಹಿಂದೂಗಳು ಎಚ್ಚೆತ್ತುಕೊಳ್ಳಬೇಕು. ಇಲ್ಲದಿದ್ದರೆ ಮನೆಯ ಮುಂದೆ ಗಣಪತಿ ಪ್ರತಿಷ್ಠಾಪಿಸಲು ಸರ್ಕಾರದ ಅನುಮತಿ ಪಡೆಯುವ ಪರಿಸ್ಥಿತಿ ಬರಬಹುದು' ಎಂದು ಆತಂಕ ವ್ಯಕ್ತಪಡಿಸಿದರು.
ನರಸೀಪುರದಲ್ಲಿ ಗಣೇಶೋತ್ಸವ ಆಚೆ- 'ರಣೆಗೆ ಸಂಬಂಧಿಸಿದಂತೆ ವಿಧಿಸಲಾಗುತ್ತಿರುವ ನಿರ್ಬಂಧಗಳು ಹಾಗೂ ಪೊಲೀಸರ ಎಚ್ಚರಿಕೆಯ ವಿಚಾರವನ್ನು ಮುಂದಿಟ್ಟುಕೊಂಡು ರಾಜ್ಯ ಸರ್ಕಾರದ ವಿರುದ್ಧ ತೀವ್ರ ವಾಗ್ವಾಳ ನಡೆಸಿದ ಅವರು, 'ಈ ವಿಚಾರವನ್ನು ಇಲ್ಲಿಗೇ ಬಿಡುವುದಿಲ್ಲ. ಗಣೇಶೋತ್ಸವ ಆಚರಣೆಗೆ ಸಂಬಂಧಿಸಿದಂತೆ ಸಾರ್ವಜನಿಕರಲ್ಲಿ ಭಯದ ವಾತಾವರಣ ನಿರ್ಮಾಣವಾಗುತ್ತಿದೆ. ಈ ಹಿನ್ನೆಲೆಯಲ್ಲಿ ಶ್ರಿ. ನರಸೀಪುರಕ್ಕೆ ತೆರಳಿ ನ್ಯಾಯಕ್ಕಾಗಿ ಹೋರಾಟ ನಡೆಸುತ್ತೇನೆ' ಎಂದು ತಿಳಿಸಿದರು.
ಗಣೇಶೋತ್ಸವ ಆಚರಣೆಗೆ ಷರತ್ತು ವಿಧಿಸುವ ಸರ್ಕಾರದ ಕ್ರಮವನ್ನು ಪ್ರಶ್ನಿಸಿದ ಅವರು, ಗಣೇಶೋತ್ಸವದ ಸಂದರ್ಭದಲ್ಲಿ ಧ್ವನಿವರ್ಧಕ ಬಳಕೆ ಸೇರಿದಂತೆ ವಿವಿಧ ನಿಯಮಗಳನ್ನು ಜಾ-



ರಿಗೊಳಿಸಲಾಗುತ್ತಿದೆ. ಧ್ವನಿವರ್ಧಕ ಬಳಕೆಗೆ ಸಂಬಂಧಿಸಿದ ಸುಪ್ರೀಂ ಕೋರ್ಟ್ ನಿರ್ದೇಶನಗಳು ಎಲ್ಲರಿಗೂ ಸಮಾನವಾಗಿ ಅನ್ವಯವಾಗಬೇಕು ಎಂದು ಹೇಳಿದರು. ಮಸೀದಿಗಳಲ್ಲಿನ ಧ್ವನಿವರ್ಧಕ ಬಳಕೆಯ ಬಗ್ಗೆಯೂ ಸರ್ಕಾರ ಪರಿಶೀಲನೆ ನಡೆಸುತ್ತಿದೆಯೇ ಎಂದು ಪ್ರಶ್ನಿಸಿದರು.'ಸುಪ್ರೀಂ ಕೋರ್ಟ್ ನಿಗದಿಪಡಿಸಿರುವ ಡೆಸಿಬಲ್ ಮಿತಿಯಂತೆ ಎಲ್ಲೆಡೆ ನಿಯಮ ಜಾರಿಯಾಗಬೇಕು. ಮಸೀದಿಗಳಿಗೆ ತೆರಳಿ ಪರಿಶೀಲನೆ ನಡೆಸಿದೀರಾ? ಅವರಿಗೂ ಧ್ವನಿವರ್ಧಕ ಬಳಸಬಾರದು ಎಂದು ಹೇಳಿ' ಎಂದು ಸರ್ಕಾರವನ್ನು ಒತ್ತಾಯಿಸಿದರು. ಪಾಕಿಸ್ತಾನ ಪರ ಘೋಷಣೆ ಕೂಗಿದ

ಆರೋಪದಂತಹ ಪ್ರಕರಣಗಳಲ್ಲಿ ಒಂದು ರೀತಿಯ ನಿಲುವು ಹಾಗೂ ಗಣೇಶೋತ್ಸವದಂತಹ ಧಾರ್ಮಿಕ ಆಚರಣೆಗಳ ವಿಚಾರದಲ್ಲಿ ಮತ್ತೊಂದು ರೀತಿಯ ನಿಲುವು ತಾಳಲಾಗುತ್ತಿದೆ ಎಂದು ಆರೋಪಿಸಿದ ಆರ್. ಅಶೋಕ್, ಸರ್ಕಾರದ ವಿರುದ್ಧ ತೀವ್ರ ಆಕ್ರೇಷ ವ್ಯಕ್ತಪಡಿಸಿದರು. ಈ ಸಂದರ್ಭದಲ್ಲಿ ರಾಜ್ಯ ಸರ್ಕಾರವನ್ನು 'ಗೂಂಡಾ ಸರ್ಕಾರ' ಹಾಗೂ 'ತಾಲಿಬಾನಿ ಸರ್ಕಾರ' ಎಂದು ಟೀಕಿಸಿದ ಅವರು, ಮತಬ್ಯಾಂಕ್ ರಾಜಕಾರಣಕ್ಕಾಗಿ ಗಣೇಶೋತ್ಸವಕ್ಕೆ ಷರತ್ತು ವಿಧಿಸಲಾಗುತ್ತಿದೆ. ಬ್ರಿಟಿಷರ ಆಡಳಿತದ ಅವಧಿಯಲ್ಲಿಯೂ ಗಣೇಶೋತ್ಸವ ಆಚರಿಸಲಾಗುತ್ತಿತ್ತು

ಎಂದು ಹೇಳಿದರು. ಆದರೆ, ಪ್ರಸ್ತುತ ಕಾಂಗ್ರೆಸ್ ಸರ್ಕಾರದ ಅವಧಿಯಲ್ಲಿ ಗಣೇಶೋತ್ಸವ ಆಚೆ- 'ರಣೆಗೆ ಸಂಬಂಧಿಸಿದಂತೆ ಭಯ ಮತ್ತು ನಿರ್ಬಂಧದ ವಾತಾವರಣ ಸೃಷ್ಟಿಯಾಗಿದೆ ಎಂದು ಟೀಕಿಸಿದರು. ಇದೇ ಸಂದರ್ಭದಲ್ಲಿ ಸಚಿವ ಸತೀಶ್ ಜಾರಕಿಹೊಳೆ ವಿರುದ್ಧ ಜಾರಿ ನಿರ್ದೇಶನಾಲಯಕ್ಕೆ ದೂರು ನೀಡಿರುವ ವಿಚಾರದ ಕುರಿತು ಪ್ರತಿಕ್ರಿಯಿಸಿದ ಆರ್. ಅಶೋಕ್, 'ಯಾರು ದಲಿತ ಮರೋಢಿ ಎಂಬುದು ಈಗ ಗೊತ್ತಾಯಿತಲ್ಲ' ಎಂದು ವ್ಯಂಗ್ಯವಾಡಿದರು.
ಸತೀಶ್ ಜಾರಕಿಹೊಳೆ ಅವರಿಗೆ ಚಿನ್ನದ ಗಣಿಗೆ ಸಂಬಂಧಿಸಿದಂತೆ ಪಾಲುದಾರಿಕೆ ಇದೆ ಎಂಬ ಆರೋಪ ಬೆಳಗಾವಿ ಭಾಗದವರಿಗೆ ಗೊತ್ತಿರುವ ವಿಚಾರ ಎಂದು ಹೇಳಿದ ಅವರು, 'ಬೆಂಗಳೂರಿನಲ್ಲಿ ಕುಳಿತವರಿಗೆ ಈ ಕುರಿತು ಮಾಹಿತಿ ಇಲ್ಲ. ಇದಿಗೆ ದೂರು ನೀಡಿದವರು ಸತೀಶ್ ಜಾರಕಿಹೊಳೆ ಅವರ ಸುತ್ತಮುತ್ತ ಇರುವವರೇ ಆಗಿರಬಹುದು. ಮೊದಲು ಬೆಳಗಾವಿಯಲ್ಲಿ ಅಂತಹ ವ್ಯಕ್ತಿಗಳನ್ನು ಹುಡುಕಬೇಕು. ನಂತರ ಬೆಂಗಳೂರಿನಲ್ಲಿ ಹುಡುಕಬೇಕು' ಎಂದು ಹೇಳಿದರು.
'ಈ ಕುರಿತು ಯಾರು ಮೊದಲು ಬ್ರೇಕಿಂಗ್ ಸುದ್ದಿ ನೀಡಿದರು ಮತ್ತು ಕ್ಷಣಕ್ಷಣದ ಮಾಹಿತಿಯನ್ನು ಯಾರು ನೀಡಿದರು' ಎಂಬುದನ್ನು ಪತ್ತೆಹಚ್ಚಿದರೆ ದೂರು ನೀಡಿದವರ ಬಗ್ಗೆ ಸುಳಿವು ಸಿಗಬಹುದು. ಆದರೆ ಜಾತಿಗೂ ಭ್ರಷ್ಟಾಚಾರಕ್ಕೂ ಯಾವುದೇ ಸಂಬಂಧವಿಲ್ಲ' ಎಂದು ಅವರು ಇದೇ ಸಂದರ್ಭದಲ್ಲಿ ಸ್ಪಷ್ಟಪಡಿಸಿದರು.

ವಿಜಯೇಂದ್ರ, ಆರ್.ಅಶೋಕ, ಹಾಲಪ್ಪ ಆಚಾರ್ ಹೆಂಡತಿಗೂ ಬಸ್ ಫೀ : ಸಚಿವ ಬಸವರಾಜ ರಾಯರೆಡ್ಡಿ

ಧೃತಿ ನ್ಯೂಸ್ ಸುದ್ದಿ
ಕುಕನೂರು: ವಿರೋಧ ಪಕ್ಷದ ನಾಯಕ ಆರ್. ಅಶೋಕ ಹೆಂಡತಿ, ಬಿಜೆಪಿಯ ಅಧ್ಯಕ್ಷ ವಿಜಯೇಂದ್ರನ ಹೆಂಡತಿ, ಮಾಜಿ ಸಚಿವ ಹಾಲಪ್ಪ ಆಚಾರ್ ಅವರ ಹೆಂಡತಿ, ನನ್ನ ಹೆಂಡತಿ ಹಾಗೂ ನನ್ನ ಮಗಳಿಗೂ ಬಸ್ ಪ್ರಯಾಣ ಫೀ ಇದೆ ಎಂದು ಸಚಿವ ಬಸವರಾಜ ರಾಯರೆಡ್ಡಿ ಹೇಳಿದ್ದಾರೆ.
ತಾಲೂಕಿನ ಮಂಡಲಗೇರಿ ಗ್ರಾಮದಲ್ಲಿ ಭಾನುವಾರ ಜರುಗಿದ ಜನ ಸಂದರ್ಶನ ಕಾರ್ಯಕ್ರಮದಲ್ಲಿ ಗ್ರಾಂಟಿ ಯೋಜನೆಯಲ್ಲಿ ಒಂದಾದ ಶಕ್ತಿ ಯೋಜನೆ ಬಗ್ಗೆ ಹೇಳುವಾಗ ಅವರು, ಈ ಹಿಂದೆ ಮಾಜಿ ಸಿಎಂ ಸಿದ್ದರಾಮಯ್ಯ ಮಾಡಿರುವ ಯೋಜನೆಗಳನ್ನು ಸದೃಢ ಸರ್ಕಾರ ಸಹ ಮುಂದುವರಿಸಿಕೊಂಡು ಹೋಗುತ್ತಿದೆ. ಈ ವಿರೋಧ ಪಕ್ಷದವರು ಸರ್ಕಾರದಲ್ಲಿ ಹಣವಿಲ್ಲ ಎಂದು ಪಾಡಯಾಚಿ, ಪ್ರತಿಭಟನೆ ಮಾಡುತ್ತಿದ್ದಾರೆ. ಆದರೆ ಅವರು ಬರಿ ಸುಳ್ಳು ಹೇಳುತ್ತಾರೆ. ಸಿಎಂ ಡಿಕೆ ಶಿವಕುಮಾರ್ ಸರ್ಕಾರ ಬಂದಿದೆ. ಈ ಹಿಂದೆ ಸಿದ್ದರಾಮಯ್ಯ ಕೊಟ್ಟಂತ ಎಲ್ಲಾ ಕಾರ್ಯಕ್ರಮಗಳನ್ನು ಬಂದ್ ಮಾಡುತ್ತಾರೆ ಅನ್ನುತ್ತಿದ್ದಾರೆ. ಆಮೇಲೆ ಗೃಹ ಲಕ್ಷ್ಮಿ ನಿಂತು ಹೋಗುತ್ತದೆ ಮತ್ತು ವೃದ್ಧಾಪ್ಯ ವೇತನ, ಹೆಣ್ಣುಮಕ್ಕಳ ಉಚಿತ ಬಸ್ ಪ್ರಯಾಣ ನಿಂತು ಹೋಗುತ್ತದೆ ಎನ್ನುತ್ತಾರೆ. ವಿರೋಧ ಪಕ್ಷದವರು ಸುಮ್ಮನೆ ಹೊಡೆಯುತ್ತಾರೆ. ಆದರೆ ನಾವು ಅದನ್ನು ಕಂಚಿನೂ ಮಾಡುತ್ತವೆ. ರೈತರಿಗೆ ಹೆಣ್ಣುಮಕ್ಕಳಿಗೆ ಬೇರೆ ಯಾವ ರಾಜ್ಯದಲ್ಲಿ ಸಹ ಇಂತಹ ಕಾರ್ಯಕ್ರಮಗಳನ್ನು ಕೊಟ್ಟಿಲ್ಲ. ಬಿಜೆಪಿಯವರು ಗ್ರಾಂಟಿ ಸ್ವೀಮ್ ಬಗ್ಗೆ

ಮಾತನಾಡುತ್ತಾರೆ. ಆದರೆ ನಾವೂ ಗ್ರಾಂಟಿ ಮಾತ್ರ ಕೊಟ್ಟಿಲ್ಲ, ಆದರೆ ಜತೆಗೆ ಜನರಿಗೆ 1 ಲಕ್ಷ 20 ಸಾವಿರ ಕೋಟಿ ಹಣವನ್ನೇನು ನೇರವಾಗಿ ಕೊಡುತ್ತಿದ್ದೇವೆ. ಅಭಿವೃದ್ಧಿಯ ಕೆಲಸ ಎಷ್ಟಾಗಿದೆ ಎಂಬುದನ್ನು ಸಹ ನೋಡಲಿ ಎಂದು ಅವರು, ಗ್ರಾಂಟಿ ಯೋಜನೆಯಲ್ಲಿ ಹೆಣ್ಣು ಮಕ್ಕಳಿಗೆ ರಾಜ್ಯಾದ್ಯಂತ ಬಸ್ ಪ್ರಯಾಣ ಉಚಿತವಾಗಿದೆ. ಎಷ್ಟು ದಿನವಾದರೂ ಅವರು ಪ್ರಯಾಣ ಮಾಡಲಿ. ಪ್ರೀ ಇದೆ. ಜಾತಿ, ಧರ್ಮ ಆದಾಯದಂದು ಲೆಕ್ಕ ಉಚಿತ ಪ್ರಯಾಣಕ್ಕಿಲ್ಲ. ಎಲ್ಲಾ ಹೆಣ್ಣು ಮಕ್ಕಳಿಗೂ ಬಸ್ ಪ್ರಯಾಣ ಉಚಿತ ಎಂದು, ನನ್ನ ಹೆಂಡತಿಗೂ, ನನ್ನ ಮಗಳಿಗೂ ಬಸ್ ಫೀ ಇದೆ.
ನನ್ನ ಹೆಂಡ್ತಿ ಉಚಿತವಾಗಿ ಬಸ್ ಪ್ರಯಾಣ ಮಾಡಬಹುದು. ನನ್ನ ಮಗಳು ಉಚಿತ ಪ್ರಯಾಣ ಮಾಡಬಹುದು. ಹಾಗೆ ವಿರೋಧ ಪಕ್ಷದ ನಾಯಕ ಆರ್. ಅಶೋಕನ ಹೆಂಡತಿ ಕೂಡ ಪ್ರಯಾಣ ಮಾಡುವುದು. ವಿಜಯೇಂದ್ರನ ಹೆಂಡ್ತಿ ಕೂಡ ಉಚಿತ ಪ್ರಯಾಣ ಮಾಡಬಹುದು. ಬಿಜೆಪಿ ಮುಖಂಡರ ಹೆಂಡತಿ ಸಹ ಉಚಿತ ಪ್ರಯಾಣ ಮಾಡಬಹುದು. ನಮ್ಮ ಮಾಜಿ ಸಚಿವ ಹಾಲಪ್ಪ ಆಚಾರ್ ಹೆಂಡತಿ ಕೂಡ ಉಚಿತ ಪ್ರಯಾಣ ಮಾಡಬಹುದು. ಯೆಲ್ಲಬುರ್ಗಾ ಬಿಜೆಪಿ ಮಂಡಲ ಅಧ್ಯಕ್ಷ ಮಾರುತಿ ಗಾವರಾಳ ಹೆಂಡತಿ ಸಹ ಉಚಿತ ಪ್ರಯಾಣ ಮಾಡಬಹುದು. ಬಸ್ ಪ್ರಯಾಣಕ್ಕೆ ಯಾವುದೇ ಪಾರ್ಟಿ ಪಂಗಡ ಇಲ್ಲ. ಹಾಗಾಗಿ ಈ ಮಾತನ್ನು ಹೇಳಿದೆ. ಇದುವರೆಗೂ 900 ಕೋಟಿ ಮಹಿಳೆಯರು ರಾಜ್ಯದಲ್ಲಿ ಉಚಿತ ಬಸ್ ಪ್ರಯಾಣ ಮಾಡಿದ್ದಾರೆ ಎಂದು ಬಿಜೆಪಿಯವರ ಹೇಳಿಕೆಯನ್ನು ಟೀಕಿಸಿದ್ದಾರೆ.



ನಿಸ್ವಾರ್ಥ ಕಾಂಗ್ರೆಸ್ ಸೇವೆ : ಪಕ್ಷನಿಷ್ಠ ಮುಖಂಡ ಪಟೇಲ್ ಗೆ ದೊರೆಯುವುದೇ ಅರ್ಹ ಮನ್ನಣೆ

ಧೃತಿ ನ್ಯೂಸ್ ಸುದ್ದಿ
ಕೊಪ್ಪಳ: ಜಿಲ್ಲೆಯ ರಾಜಕೀಯ ಇತಿಹಾಸದಲ್ಲಿ ಕಾಂಗ್ರೆಸ್ ಪಕ್ಷದ ಏಳು-ಬೀಳುಗಳಲ್ಲಿ ಜೊತೆಯಾಗಿ ನಿಂತು, ಸತತ 38 ವರ್ಷಗಳಿಂದ ಪಕ್ಷದ ಶತ್ರು-ಸಿದ್ಧಾಂತಗಳಿಗೆ ನಿಸ್ವಾರ್ಥಿ ದುಡಿದ ಅಪರೂಪದ ತಳಮಟ್ಟದ ನಾಯಕ ಅಮ್ಮದ್ ಪಟೇಲ್. ವಿದ್ಯಾರ್ಥಿ ದೆಸೆಯಿಂದಲೇ ರಾಜಕೀಯ ರಂಗಕ್ಕೆ ಕಾಲಿಟ್ಟು, ಇಂದು ಜಿಲ್ಲೆಯ ಪ್ರಭಾವಿ ಕಾಂಗ್ರೆಸ್ ಮುಖಂಡರಾಗಿ ಗುರುತಿಸಿಕೊಂಡಿರುವ ಇವರ ಪಕ್ಷನಿಷ್ಠ ಹಾಗೂ ನಿಸ್ವಾರ್ಥ ಸೇವೆಗೆ ವಿಧಾನ ಪರಿಷತ್ ಸದಸ್ಯ ಸ್ಥಾನ ಅಥವಾ ಪ್ರಮುಖ ನಿಗಮ-ಮಂಡಳಿಯ ಅಧ್ಯಕ್ಷ ಸ್ಥಾನ ನೀಡಬೇಕೆಂಬ ಕೂಗು ಜಿಲ್ಲೆಯ ಕಾರ್ಯಕರ್ತರಲ್ಲಿ ಬಲವಾಗಿ ಕೇಳಿಬರುತ್ತಿದೆ.
ವಿದ್ಯಾರ್ಥಿ ಹೋರಾಟದಿಂದ ಆರಂಭವಾದ ರಾಜಕೀಯ ಪಯಣ ಹಿರಿಯ ರಾಜಕಾರಣಿ, ಮಾಜಿ ಲೋಕಸಭಾ ಸದಸ್ಯರಾದ ಎಂ. ಜಿ. ರಾಮುಲು ಹಾಗೂ ಮಾಜಿ ಶಾಸಕ ದಿ/ ಎಂ. ಬಿ. ದಿವಾಕರ್ ಅವರ ಅತೀರ್ವಾದದೊಂದಿಗೆ ಎನ್‌ಎಸ್‌ಯುಐ (ವಿದ್ಯಾರ್ಥಿ ಕಾಂಗ್ರೆಸ್) ಮೂಲಕ ರಾಜಕೀಯ ಪ್ರವೇಶಿಸಿದವರು ಅಮ್ಮದ್ ಪಟೇಲ್. ಇಂದಿನ ಹಿರಿಯ ಕಾಂಗ್ರೆಸ್ ಮುಖಂಡ ಸಲೀಂ ಅಹ್ಮದ್ ಅವರು ಅಂದಿನ ದಿನಗಳಲ್ಲಿ ವಿದ್ಯಾರ್ಥಿ ಕಾಂಗ್ರೆಸ್ ರಾಜ್ಯಾದ್ಯಕ್ಷರಾಗಿದ್ದ ಸಂದರ್ಭದಲ್ಲಿ, ಅಮ್ಮದ್ ಪಟೇಲ್ ಅವರು ಪ್ರಥಮವಾಗಿ ತಾಲೂಕು ಕಾರ್ಯದರ್ಶಿಯಾಗಿ, ನಂತರ ತಾಲೂಕು ಅಧ್ಯಕ್ಷರಾಗಿ ಪಕ್ಷ ಸಂಘಟಿಸಿದರು. ನೂತನ ಕೊಪ್ಪಳ ಜಿಲ್ಲೆಯಾದ ನಂತರ, ಅಂದಿನ ಎನ್‌ಎಸ್‌ಯುಐ ರಾಜ್ಯಾದ್ಯಕ್ಷ ಸ್ಥಾಲಿನ್ ಅವರ ನೇತೃತ್ವದಲ್ಲಿ ಪ್ರಥಮ-ವು ಜಿಲ್ಲಾ ವಿದ್ಯಾರ್ಥಿ ಕಾಂಗ್ರೆಸ್ ಅಧ್ಯಕ್ಷರಾಗಿ ನೇಮಕಗೊಂಡು ಸತತ 3 ವರ್ಷಗಳ ಕಾಲ ಜಿಲ್ಲೆಯ ಕಾಲೇಜು ವಿದ್ಯಾರ್ಥಿಗಳ ಶೈಕ್ಷಣಿಕ ಸಮಸ್ಯೆಗಳ ಪರ ಹಾಗೂ ವಿರೋಧ ಪಕ್ಷದ ಸರ್ಕಾರದ ದೋರಣೆಗಳ ವಿರುದ್ಧ ಬೃಹತ್ ಹೋರಾಟಗಳನ್ನು ಸಂಘಟಿಸಿದರು. ದಿನೇಶ್ ಗುಂಡೂರಾವ್ ಅವರು ಯುವ

ಕಾಂಗ್ರೆಸ್ ರಾಜ್ಯಾದ್ಯಕ್ಷರಾಗಿದ್ದ ಅವಧಿಯಲ್ಲಿ ಜಿಲ್ಲಾ ಯುವ ಕಾಂಗ್ರೆಸ್ ಪ್ರಧಾನ ಕಾರ್ಯದರ್ಶಿಯಾಗಿ 2 ವರ್ಷ ಸೇವೆ ಸಲ್ಲಿಸಿದರು. ಭಾರತ್ ಸೇವಾಧರದ ಕಾರ್ಯದರ್ಶಿಯಾಗಿ 4 ವರ್ಷಗಳ ಕಾಲ ಯುವಜನರಲ್ಲಿ ದೇಶಭಕ್ತಿ ಹಾಗೂ ಸೇವಾ ಮನೋಭಾವ ಬೆಳೆಸುವ ಕಾರ್ಯ ಮಾಡಿದರು. ಅಂದಿನ ಜಿಲ್ಲಾ ಕಾಂಗ್ರೆಸ್ ಅಧ್ಯಕ್ಷ ಎಚ್. ಆರ್. ಶ್ರೀನಾಥ್ ಹಾಗೂ ಯುವ ಕಾಂಗ್ರೆಸ್ ಕರಿಯಣ್ಣ ಸಂಗಟ ನೇತೃತ್ವದಲ್ಲಿ ಕೊಪ್ಪಳದಲ್ಲಿ ನಡೆದ ಬೃಹತ್ ಐತಿಹಾಸಿಕ ಯುವ ಸಮಾವೇಶದ ಯಶಸ್ಸಿನ ಹಿಂದೆ ಅಮ್ಮದ್ ಪಟೇಲ್ ಅವರ ಸಂಘಟನಾ ಶಕ್ತಿ ಪ್ರಮುಖವಾಗಿತ್ತು. ಸ್ಥಳೀಯ ಸಂಸ್ಥೆಗಳಲ್ಲಿ ಸತತ ಗೆಲುವಿನ ಜನನಾಯಕ ತಳಮಟ್ಟದ ಜನಪರ ಕಾರ್ಯಗಳ ಮೂಲಕ ಜನಮನ ಗೆದ್ದ ಅಮ್ಮದ್ ಪಟೇಲ್ ಸ್ಥಳೀಯ ಸಂಸ್ಥೆಗಳಲ್ಲಿ ಅಪ್ರತಿಮ ದಾಖಲೆ ಬರೆದಿದ್ದಾರೆ.
2001-02: ಪ್ರಥಮ ಬಾರಿಗೆ ನಗರಸಭೆ ಸದಸ್ಯರಾಗಿ ಆಯ್ಕೆಯಾಗಿ, 2 ವರ್ಷ 6 ತಿಂಗಳು ನಗರಸಭೆಯ ಉಪಾಧ್ಯಕ್ಷರಾಗಿ ನಗರದ ಅಭಿವೃದ್ಧಿಗೆ ಶ್ರಮಿಸಿದರು. ಎರಡನೇ ಬಾರಿ: ಪುನಃ ನಗರಸಭೆ ಸದಸ್ಯರಾಗಿ ಆಯ್ಕೆಯಾಗಿ ಎರಡನೇ ಬಾರಿಗೆ ಉಪಾಧ್ಯಕ್ಷ ಸ್ಥಾನವನ್ನು ಸಮರ್ಥವಾಗಿ ನಿಭಾಯಿಸಿದರು. ಮೂರನೇ ಬಾರಿ: ಇಡೀ ಕೊಪ್ಪಳ ಜಿಲ್ಲೆಯಲ್ಲೇ ಅತಿ ಹೆಚ್ಚು ಮತಗಳನ್ನು ಪಡೆದು ನಗರಸಭೆ ಸದಸ್ಯರಾಗಿ ಜಯಭೇರಿ ಬಾರಿಸಿ, ಮೂರನೇ ಬಾರಿಗೆ ಉಪಾಧ್ಯಕ್ಷರಾದರು. ನಾಲ್ಕನೇ ಬಾರಿ: ಭರ್ಜರಿ ಬಹುಮತದೊಂದಿಗೆ ಆಯ್ಕೆಯಾಗಿ ನಗರಸಭೆಯ ಅಧ್ಯಕ್ಷರಾಗಿ ಸುಮಾರು ಒಂದೂವರೆ ವರ್ಷಗಳ ಕಾಲ ಕೊಪ್ಪಳ ನಗರದ ಸರ್ವಾಂಗೀಣ ಪ್ರಗತಿಗೆ ಮುನ್ನಡೆ ನೀಡಿದರು. ಕಾಂಗ್ರೆಸ್ ಗೆಲುವಿನ

ಚದುರಂಗದಾಟದಲ್ಲಿ ಪ್ರಮುಖ ಪಾತ್ರ ಕೊಪ್ಪಳ ಜಿಲ್ಲೆಯಲ್ಲಿ ಕಾಂಗ್ರೆಸ್ ಪಕ್ಷಕ್ಕೆ ಸವಾಲಾಗಿದ್ದ ಹಲವು ಚುನಾವಣೆಗಳಲ್ಲಿ ಅಮ್ಮದ್ ಪಟೇಲ್ ಮುಂಚೂಣಿಯಲ್ಲಿ ನಿಂತು ಪಕ್ಷವನ್ನು ಗೆಲುವಿನ ದಡ ಸೇರಿಸಿದ್ದಾರೆ.
30 ವರ್ಷಗಳ ಬಳಿಕ ಗೆಲುವು: ಕೊಪ್ಪಳ ಕ್ಷೇತ್ರದಲ್ಲಿ ಸತತ ಮೂರು ದಶಕಗಳ ಕಾಲ ಕಾಂಗ್ರೆಸ್ ವಿಜಯ ಸಾಧಿಸಿರಲಿಲ್ಲ. ಅಂತಹ ಕ್ಷೇತ್ರಕರ ಸಂದರ್ಭದಲ್ಲಿ ಮಾಜಿ ಸಂಸದ ಎಚ್. ಜಿ. ರಾಮುಲು ಅವರ ನೇತೃತ್ವದಲ್ಲಿ ಬೂತ್ ಮಟ್ಟದಿಂದ ಪಕ್ಷ ಸಂಘಟಿಸಿ, 2003-04ರ ಚುನಾವಣೆಯಲ್ಲಿ ಕೆ. ಬಸವರಾಜ ಒಟ್ಟಾಳ್ ಅವರ ಅಭೂತಪೂರ್ವ ಗೆಲುವಿಗೆ ಬಲವಾದ ತಳಪಾಯ ಹಾಕಿದರು. 2011-12ರ ಉಪಚುನಾವಣೆ: ಅಂದಿನ ಕೆಪಿಸಿಸಿ ಅಧ್ಯಕ್ಷ ಡಾ. ಜಿ. ಪರಮೇಶ್ವರ್, ಎಎಫ್‌ಸಿ ಉಸ್ತುವಾರಿ ಮಧುಸೂಧನ್ ಮಿಸ್ತ್ರಿ ಹಾಗೂ ಕೆಪಿಸಿಸಿ ಪ್ರಧಾನ ಕಾರ್ಯದರ್ಶಿ ಎನ್. ಎಸ್. ಬೋಸರಾಜು ಅವರ ಮಾರ್ಗದರ್ಶನದಲ್ಲಿ ಉಪಚುನಾವಣೆಯಲ್ಲಿ ಪಕ್ಷದ ನಾಯಕರೊಂದಿಗೆ ಹಗಲಿಗೆ ಹಗಲು ಕೊಟ್ಟು ದುಡಿದರು. ಶಾಸಕ ಕೆ. ರಾಘವೇಂದ್ರ ಒಟ್ಟಾಳ್ ಗೆಲುವು: 2013, 2018 ಹಾಗೂ 2023ರ ವಿಧಾನಸಭಾ ಸಾರ್ವತ್ರಿಕ ಚುನಾವಣೆಗಳಲ್ಲಿ ಶಾಸಕ ಕೆ. ರಾಘವೇಂದ್ರ ಒಟ್ಟಾಳ್ ಅವರ ಸತತ ಗೆಲುವಿಗೆ ಹಗಲಿರುಳು ಶ್ರಮಿಸಿ ಪ್ರಮುಖ ಪಾತ್ರ ವಹಿಸಿದರು.
ವಿಧಾನ ಪರಿಷತ್ ಚುನಾವಣೆಗಳು: ಸ್ಥಳೀಯ ಸಂಸ್ಥೆಗಳ ವಿಧಾನ ಪರಿಷತ್ ಚುನಾವಣೆಯಲ್ಲಿ ಕಾಂಗ್ರೆಸ್ ಅಭ್ಯರ್ಥಿ ಬಸವರಾಜ ಪಾಟೀಲ್ ಇಟಗಿ, ಎಚ್. ಆರ್. ಶ್ರೀನಾಥ್ ಹಾಗೂ ಶರಣಗೌಡ ಪಾಟೀಲ್ ಬಯ್ಯಾಪುರ ಅವರ

ವಿಜಯೋತ್ಸವದಲ್ಲಿ ಇವರ ಸಂಘಟನಾ ಶ್ರಮ ಮಹತ್ವದ್ದಾಗಿತ್ತು. ಹೊಸಪೇಟೆ ಉಸ್ತುವಾರಿ: 2021 ರಿಂದ 2023ರ ವರೆಗೆ ನೆರೆಯ ವಿಜಯನಗರ ಜಿಲ್ಲೆಯ ಹೊಸಪೇಟೆ ವಿಧಾನಸಭಾ ಕ್ಷೇತ್ರದ ಕೆಪಿಸಿಸಿ ಉಸ್ತುವಾರಿಯಾಗಿ ಎಲ್ಲಾ ನಾಯಕರನ್ನು ಒಗ್ಗೂಡಿಸಿ ಪಕ್ಷವನ್ನು ಬಲಪಡಿಸಿದರು. ಹಿರಿಯ ನಾಯಕರ ವಿಶ್ವಾಸಗಳಿಸಿದ ನಿಸ್ಸವಂತ ಕಾರ್ಯಕರ್ತ ಅಮ್ಮದ್ ಪಟೇಲ್ ಅವರ ಪಕ್ಷನಿಷ್ಠ ಕೇವಲ ಸ್ಥಳೀಯ ಮಟ್ಟಕ್ಕೆ ಸೀಮಿತವಾಗಿಲ್ಲ. ಹಿರಿಯ ನಾಯಕರಾದ ಎಚ್. ಜಿ. ರಾಮುಲು, ಸಲೀಂ ಅಹ್ಮದ್, ಎಎಫ್‌ಸಿ ಪ್ರಧಾನ ಕಾರ್ಯದರ್ಶಿ ಸೈಯದ್ ನಾಸಿರ್ ಹುಸೇನ್, ಸಚಿವರಾದ ಎನ್. ಎಸ್. ಬೋಸರಾಜು, ಬಿ. ರುಫ್, ಜಮೀರ್ ಅಹ್ಮದ್ ಖಾನ್, ದಿನೇಶ್ ಗುಂಡೂರಾವ್, ಬಸವರಾಜ ರಾಯರೆಡ್ಡಿ, ಜಿಲ್ಲಾ ಉಸ್ತುವಾರಿ ಸಚಿವ ಶಿವರಾಜ್ ತಂಗಡಗಿ, ಸಂಸದ ರಾಜಶೇಖರ್ ಒಟ್ಟಾಳ್, ಶಾಸಕರಾದ ಕೆ. ರಾಘವೇಂದ್ರ ಒಟ್ಟಾಳ್, ಪ್ರಸಾದ್ ಅಬ್ಬಯ್ಯ, ಮಾಜಿ ಸಚಿವರಾದ ಅಮರೇಗೌಡ ಪಾಟೀಲ್ ಬಯ್ಯಾಪುರ, ಇಕ್ಕಾಲ್ ಅನ್ವಾರಿ ಹಾಗೂ ಜಿಲ್ಲಾ ಕಾಂಗ್ರೆಸ್ ಅಧ್ಯಕ್ಷ ಮಲ್ಲಿಕಾರ್ಜುನ ನಾಗಪ್ಪ ಸೇರಿದಂತೆ ರಾಜ್ಯ ಮತ್ತು ರಾಷ್ಟ್ರ ಮಟ್ಟದ ನಾಯಕರಿಗೆ ಇವರ ನಿಷ್ಠೆ ಮತ್ತು ನಿಸ್ವಾರ್ಥ ಸೇವೆ ಚಿರಪರಿಚಿತ. 38 ವರ್ಷಗಳ ಕಾಲ ಬೂತ್ ಮಟ್ಟದಿಂದ ಹಿಡಿದು ನಗರಸಭೆಯವರೆಗೆ ಪಕ್ಷದ ಕಟ್ಟುಳು ಆಗಿ ದುಡಿದಿರುವ, ಅಲ್ಪಸಂಖ್ಯಾತ ಸಮುದಾಯದ ಪ್ರಭಾವಿ ಮುಖಂಡರೂ ಆದ ಅಮ್ಮದ್ ಪಟೇಲ್ ಅವರಿಗೆ ವಿಧಾನ ಪರಿಷತ್ ಸದಸ್ಯ (ಎಂಎಲ್) ಸ್ಥಾನ ಅಥವಾ ರಾಜ್ಯ ಮಟ್ಟದ ನಿಗಮ-ಮಂಡಳಿಯ ಅಧ್ಯಕ್ಷ ಸ್ಥಾನ ನೀಡಿ ಗೌರವಿಸುವುದು ಕಾಂಗ್ರೆಸ್ ಪಕ್ಷಕ್ಕಾಗಿ ಸಲ್ಲಿಸಿದ ನಿಸ್ವಾರ್ಥ ಸೇವೆಗೆ ನೀಡುವ ನ್ಯಾಯಯುತ ಮನ್ನಣೆಯಾಗಿದೆ. ಇದು ಕೇವಲ ಒಬ್ಬ ವ್ಯಕ್ತಿಗೆ ಕೊಡುವ ಅಧಿಕಾರವಲ್ಲ, ಬದಲಾಗಿ ತಳಮಟ್ಟದಲ್ಲಿ ಪಕ್ಷಕ್ಕಾಗಿ ಜೀವ ಸಮರ್ಪ ಅಸಂಖ್ಯಾತ ಕಾರ್ಯಕರ್ತರಿಗೆ ನೀಡುವ ಶಕ್ತಿ ಮತ್ತು ಭರವಸೆಯ ಸಂಕೇತ.



ಪ್ರೇಮ ವೈಫಲ್ಯ ಹಾಗೂ ನರವ್ಯೂಹದ ಸಂಬಂಧ

ತಿವ್ರವಾದ ಪ್ರೇಮ ವೈಫಲ್ಯದಿಂದ ಒದ್ದಾಡಿ ಬಳಲುತ್ತಿದ್ದ ಆತ ಸ್ವಾಮೀಜಿಯೊಬ್ಬರ ಬಳಿ ಈ ಕು-ರಿತು ತನ್ನ ಅಳಲನ್ನು ತೋಡಿಕೊಳ್ಳುತ್ತಾನೆ. ತುಸುವೇ ಮಂದಹಾಸವನ್ನು ತೋರಿದ ಸ್ವಾಮೀಜಿಗಳು ಆತನಿಗೆ ನೀನು ಪ್ರೀತಿಸುತ್ತಿರುವ ಹುಡುಗಿ ಈಗಾಗಲೇ ನಿನ್ನಿಂದ ದೂರವಾಗಿದ್ದಾಳೆ ಅಲ್ಲವೇ? ಆಕೆಯನ್ನು ನೀನು ತುಂಬು ಮನಸ್ಸಿನಿಂದ ಕ್ಷಮಿಸಿ ಬಿಡು ! ಎಂದು ಹೇಳುತ್ತಾರೆ. ಇದು ಆತನಿಗೆ ತುಸು ಹೆಚ್ಚೇ ಕೋಪವನ್ನು ತರಿಸುತ್ತದೆ. ತನಗಾದ ನೋವಿಗೆ ಸಾಂತವನ್ನು ಬಯಸಿ ಬದಲಾದ ಆತ ಗುರುಗಳಿಂದ ಕ್ಷಮೆಯ ಮಾತನ್ನು ಕೇಳಿ ತುಸು ಬೇಸರದಿಂದ ಇದೇನು ಗುರುಗಳೇ ? ನಿಮ್ಮಂತಹ ಅಲೌಕಿಕರ ಬಳಿ ನಾನು ಬರಲೇಬಾರದಿತ್ತು ಎಂದು ನನಗೆ ಈಗ ತೋರಿಸುತ್ತಿದೆ. ನನಗೆ ಮೋಸ ಮಾಡಿ ನನ್ನಿಂದ ದೂರವಾದ ವ್ಯಕ್ತಿಯನ್ನು ಕ್ಷಮಿಸಲು ನೀವು ಹೇಳುತ್ತಿರುವಿರಿ ಇದು ತಪ್ಪಲ್ಲವೇ? ಎಂದು ಕೊಂಚ ಅಸಮಾಧಾನದಿಂದಲೇ ದನಿ ಎತ್ತರಿಸಿ ಹೇಳುತ್ತಾನೆ. ನಿಧಾನವಾಗಿ ಆತನ ಕೋಪದ ಮಾತುಗಳನ್ನು ಆಲಿಸಿದ ಗುರುಗಳು ಮಗು ಆಕೆಯನ್ನು ಕ್ಷಮಿಸು ಎಂದು ನಾನು ಹೇಳುತ್ತಿರುವುದು ನಿನ್ನ ಮನಸ್ಸಿನ, ನಿನ್ನ ದೈಹಿಕ ಸಮಾಧಾನಕ್ಕಾಗಿ, ನಿನ್ನ ಭಾವನಾತ್ಮಕ ನೋವಿನ ಉಪಶಮನಕ್ಕಾಗಿ ಎಂದು ಆತನಿಗೆ ತಿಳಿ ಹೇಳುತ್ತಾರೆ. ತುಸು ಅಚ್ಚರಿ ತುಂಬಿದ ದನಿಯಿಂದ ಆಕೆಯನ್ನು ಕ್ಷಮಿಸಿದರೆ ನನಗೆ ಹೇಗೆ ನೆಮ್ಮದಿ ದೊರೆಯುತ್ತದೆ ? ಎಂದು ಅಚ್ಚರಿಯಿಂದ ಕೇಳುತ್ತಾನೆ. ಅದಕ್ಕೆ ಗುರುಗಳು ಪದೇಪದೇ ನೀನು ಆಕೆಯನ್ನು ಕ್ಷಮಿಸಿದ್ದೇನೆ ಎಂದು ಹೇಳಿಕೊಂಡಾಗ ಅದು ನಿನ್ನ ಮನಸ್ಸಿನ ಅಳದ ಒಳಹೊಕ್ಕು ಒಂದು ನಿರ್ದಿಷ್ಟ ಭಾವವನ್ನು ಸೃಷ್ಟಿಸುತ್ತದೆ. ಅಷ್ಟು ಸಾಕಲ್ಲವೇ? ನೀನು ಆಕೆಯನ್ನು ಕ್ಷಮಿಸಲು ಎಂದು ಆತನನ್ನು ಮರು ಪ್ರಶ್ನಿಸುತ್ತಾರೆ.

ನನ್ನ ಪ್ರೀತಿಗೆ ದ್ರೋಹ ಮಾಡಿದ ಆಕೆಯನ್ನು ನಾನು ಕ್ಷಮಿಸುವುದು ಅದೇದಿಗಾದರೂ ಸಾಧ್ಯವೇ? ಹಾಗೆ ಬಾಯಿ ಮಾತಿನಲ್ಲಿ ನಾನು ಪದೇಪದೇ ಆಕೆಯನ್ನು ಕ್ಷಮಿಸಿದ್ದೇನೆ ಎಂದು ಹೇಳುವುದಾದರೆ ಇದು ಒಂದು ರೀತಿಯಲ್ಲಿ ನನಗೆ ನಾನೇ ಮಾಡಿಕೊಳ್ಳುವ ಮೋಸ ಅಲ್ಲವೇ? ಎಂದು ಆ ಯುವಕ ಗೊಂದಲದಿಂದ ಕೇಳಿದನು. ಆತ್ಮಂತ ಕನಿಕರ ಭಾವದಿಂದ ಗುರುಗಳು ಆತನನ್ನು ನೋಡುತ್ತಾ ಮಗು ಆಕೆಯನ್ನು ನೀನು ಪ್ರೀತಿಸುತ್ತಿರುವೆ ಎಂಬುದು ನಿನ್ನ ಮನಸ್ಸಿನ ಭಾವ. ಆಕೆ ನಿನ್ನನ್ನು ಪ್ರೀತಿಸುತ್ತಾಳೆ ಎಂಬುದು ಕೂಡ ಅಷ್ಟೇ ನಿಮ್ಮ ನಿಮ್ಮ ಸಾಮಾನ್ಯ-ೈಕೆ ಅನುಗುಣವಾಗಿ ನೀವು ನಿಮ್ಮ ಪ್ರೀತಿಯನ್ನು ವ್ಯಕ್ತಪಡಿಸುತ್ತೀರಿ. ಆಕೆಯ ಸಾಮರ್ಥ್ಯ ಮುಗಿದು ಹೋದ ಕಾರಣ ಆಕೆ ನಿನ್ನ ಪ್ರೀತಿಯನ್ನು ತಿರಸ್ಕರಿಸಿ ಬದುಕಿನಲ್ಲಿ ಮುಂದೆ ಸಾಗಿದ್ದಾಳೆ. ಆಕೆಯ ತಿರಸ್ಕಾರ ನಿನ್ನನ್ನು ಕಾಡುತ್ತಿದೆ ಆದ್ದರಿಂದಲೇ ನೀನು ನೋವು, ಹುಟ್ಟು, ಸಿಟ್ಟು, ದ್ವೇಷದಿಂದ ಬಳಲುತ್ತಿರುವೆ. ಪ್ರತೀಕಾರ ಭಾವ ನಿನ್ನಲ್ಲಿ ಉಳಿಸಿದರೂ ತಪ್ಪಲ್ಲ ಎಂಬಂತೆ ನಿನ್ನ ವರ್ತನೆ ಇದೆ. ಇದು ನಿನ್ನ ಮನೋದೈಹಿಕ ಆರೋಗ್ಯಕ್ಕೆ ಒಳ್ಳೆಯದಲ್ಲ...ಅಂತೆಯೇ ನೀನು ಕೂಡ ಬದುಕಿನಲ್ಲಿ ಮುಂದೆ ಸಾಗಬೇಕು. ಹಾಗೆ ಸಾಗಲು ನೀನು ಆಕೆಯನ್ನು ಮರೆಯಲೇಬೇಕಾದ ಅವಶ್ಯಕತೆ ಇದೆ... ಆದ್ದರಿಂದ ಆಕೆಯನ್ನು ಕ್ಷಮಿಸಿದ್ದೇನೆ ಎಂದು ನಿನಗೆ ನೀನೇ ಪದೇ ಪದೇ ಹೇಳಿಕೊಳ್ಳುವ ಮೂಲಕ ಆಕೆಯನ್ನು ನಿನ್ನ



ಮನದ ಕೋಣೆಯಿಂದ ದೂರ ಮಾಡು ಎಂದು ಹೇಳಿದರು.

ನನಗೆ ಇದು ಅರ್ಥವಾಗುತ್ತಿಲ್ಲ ತುಸು ಬಿಡಿಸಿ ಹೇಳಬಾರದೇ ಗುರುಗಳೇ? ಎಂದು ಮತ್ತಷ್ಟು ಗೊಂದಲದಿಂದ ಆ ಯುವಕ ಕೇಳಿದ. ತುಸುವೇ ನಗೆಯನ್ನು ಚೆದರಿದ ಗುರುಗಳು ಮಗು ಆಕೆಯನ್ನು ಕ್ಷಮಿಸಿರುವೆ ಎಂದು ಪದೇಪದೇ ನೀನು ಹೇಳುವ ಮೂಲಕ ನಿನ್ನ ಮನದ ಗರ್ಭಗುಡಿಯಲ್ಲಿ ಆಕೆಗೆ ಕೊಟ್ಟಿರುವ ಸ್ಥಾನದಿಂದ ಆಕೆಯನ್ನು ದೂರ ಮಾಡುವೆ. ಒಂದು ವಿಷಯವನ್ನು ನಿರಂತರವಾಗಿ ನೆನಪಿಸಿದಾಗ ಅದು ನಮ್ಮಲ್ಲಿ ಶಾಶ್ವತವಾಗಿ ಮನೆ ಮಾಡುತ್ತದೆ ಅಲ್ಲವೇ? ಹಾಗೆಯೇ ಆಕೆಯನ್ನು ನೀನು ಕ್ಷಮಿಸಿರುವೆ ಎಂಬ ನಿನ್ನ ಮನದ ಮಾತು ನಿನ್ನ ದೇಹದ ನರ ನಾಡಿಗೆಳಲ್ಲೂ ತುಂಬಿ ನಿನ್ನ ಒಳ ಮನಸ್ಸಲ್ಲಿ ಆಕೆಯ ಕುರಿತ ವಿಷಮ ಭಾವನೆಗಳನ್ನು ಇಲ್ಲವಾಗಿಸುತ್ತದೆ. ಇದನ್ನು ಅರಿಯಲು ನೀನು ನಮ್ಮ ನರಮಂಡಲದ ವ್ಯವಸ್ಥೆಯನ್ನು ಕೂಡ ಅರಿಯಬೇಕು. ಮನೋವಿಜ್ಞಾನದ ಪರಿಭಾಷೆಯಲ್ಲಿ ನ್ಯೂರೊ ಪ್ಲಾಸ್ಟಿಟಿ ಎಂಬ ಹೆಸರನ್ನು ನೀವು ಕೇಳಿರಬಹುದು. ನಿನ್ನ ದೈವದಿಂದ ಬದುಕಿನಲ್ಲಿ ನೀನು ನೋಡುವ ಮಾತನಾಡುವ ಭಾಗವಹಿಸುವ ಕ್ರಿಯೆಗಳು ನಿನ್ನಲ್ಲಿ ಒಂದು ಮಾನಸಿಕ ಮಾರ್ಗವನ್ನು ಸೃಷ್ಟಿಸುತ್ತದೆ. ಬಹಳಷ್ಟು ಸಮಯದವರೆಗೆ ಆ ಮಾರ್ಗದಲ್ಲಿ ನಿನ್ನನ್ನು ನೀನು ರೂಢಿಸಿಕೊಂಡಾಗ ಆ ಮಾರ್ಗವೇ ನೀನು ಎಂದು ನಿನ್ನ ಕುರಿತು ನೀನು ಪರಿಕಲ್ಪನೆ ಮಾಡಿಕೊಳ್ಳುವೆ. ಉದಾಹರಣೆಗೆ ಪ್ರತಿದಿನ ಬೇಗನೆ ಎದ್ದು ತನ್ನೆಲ್ಲ ಕೆಲಸಗಳನ್ನು ತಾನು ಮಾಡಿಕೊಳ್ಳುವ ವ್ಯಕ್ತಿ

ಸಮಯಕ್ಕೆ ಸರಿಯಾಗಿ ಕರ್ತವ್ಯ ನಿರ್ವಹಿಸುವ ವ್ಯಕ್ತಿ ತನ್ನನ್ನು ತಾನು ಶಿಸ್ತಿನ ಪರಿವಾಲಕ ಎದುಕೊಳ್ಳಲು ಕಾರಣ ಆತನ ದೇಹ ಮತ್ತು ಮನಸ್ಸುಗಳು ಆ ರೀತಿಯ ಒಂದು ಕ್ರಿಯೆಗೆ ಬಹಳ ದಿನಗಳ ತಿಂಗಳುಗಳ ವರ್ಷಗಳ ಕಾಲ ಕಾರ್ಯ ನಿರ್ವಹಿಸಿರುತ್ತವೆ.... ತನಗೆ ಗೊತ್ತಿಲ್ಲದ ಆ ರೀತಿಯ ಒಂದು ಮಾನಸಿಕ ಕಟ್ಟಳೆಗೆ ಒಳಗಾಗುತ್ತಾನೆ. ಇದೊಂದು ನರವ್ಯೂಹದ ರಾಜಮಾರ್ಗ ನಮ್ಮ ದೇಹದ ನರಮಂಡಲವು ನಾವೇನು ಮಾಡುತ್ತೇವೆ ಅದನ್ನು ಒಪ್ಪಿಕೊಂಡು ಮುಂದೆ ಸಾಗುತ್ತದೆ.

ಹಾಗಾದರೆ ಇದು ನಮಗೆ ನಾವು ಮಾಡಿಕೊಳ್ಳುವ ದ್ರೋಹ ಅಲ್ಲವೇ? ಎಂದು ಆ ಯುವಕ ಕೇಳಿದ. ಖಂಡಿತವಾಗಿಯೂ ಅಲ್ಲ... ಅನವಶ್ಯಕವಾಗಿ ನಮ್ಮ ಮನದಲ್ಲಿ ಬೇರೊಬ್ಬರಿಗೆ ಜಾಗ ಕೊಡುವ ಅವಶ್ಯಕತೆ ಇರುವುದಿಲ್ಲ... ಇಲ್ಲಿಯವರೆಗೂ ನೀನು ಪ್ರೀತಿಸುತ್ತಿದ್ದ ಹೆಣ್ಣು ಮಗಳನ್ನು ನೀನು ನಿನ್ನ ಮನಸ್ಸಿನಲ್ಲಿಯೇ ಕೋಪದಿಂದ ಕೂರಿಸಿಕೊಂಡಿದ್ದರೂ ಪ್ರತಿದಿನ ನಿನ್ನ ಮನದ ಎಲ್ಲ ಚಿಂತನೆಗಳಲ್ಲಿ, ವಿಚಾರಗಳಲ್ಲಿ ಆಕೆಯ ಹಾಜರಾತಿಯನ್ನು ನೀನು ಕಾಣುವೆ.ಅಲ್ಲದೂ ವಿಚಾರಣಾ ವೇದಿಕೆಯನ್ನು ಸೃಷ್ಟಿಸಿ ತಪ್ಪು ಸರಿಗಳ ಕುರಿತು ಯೋಚಿಸುವೆ. ಅಂತಿಮವಾಗಿ ನಿನ್ನನ್ನು ನೀನು ಅಮಾಯಕ ಎಂದು ಆಕೆಯನ್ನು ದೋಷಿ ಎಂದು ಪರಿಗಣಿಸುವೆ ಇದು ನಿನ್ನದೇ ಮನಸ್ಸಿಗೆ ನೀನು ಕೊಟ್ಟುಕೊಳ್ಳುವ ಶಿಕ್ಷೆ.... ಆದರೆ ಒಂದೊಮ್ಮೆ ನೀನು ಆಕೆಯನ್ನು ಕ್ಷಮಿಸಿದರೆ ಹಾಗೂ ನಿಮ್ಮಿಬ್ಬರ ನಡುವಿನ ಬಿರುಕನ್ನು ಒಪ್ಪಿಕೊಂಡು ಆಕೆಯ ಪರಿಸ್ಥಿತಿಯನ್ನು ಅರ್ಥ ಮಾಡಿಕೊಂಡಂತೆ ಭಾವಿಸಿ ಕ್ಷಮಿಸಿರುವ ನಿನ್ನ ಬಾಹ್ಯಕೃಮ ನಿನ್ನ ಅಂತರಾಳದಲ್ಲಿ

ಒಂದು ಸಂಚಲನವನ್ನು ಸೃಷ್ಟಿಸಿ ನಿನ್ನ ಮನದ ಕೋಣೆಯಿಂದ ಆಕೆಯನ್ನು ನಿಧಾನವಾಗಿ ಹೊರ ಹಾಕುತ್ತದೆ. ಹಾಗೆಂದು ಆಕೆಯನ್ನು ಸಂಪೂರ್ಣವಾಗಿ ಮರೆಯಲು ನಿನಗೆ ಸಾಧ್ಯವಾಗದೇ ಹೋದರೂ ನಿನ್ನ ಮನದ ಕೋಣೆಯಲ್ಲಿ ಆಕೆ ಎಂದೋ ಮಿನುಗುವ ನಕ್ಷತ್ರವಾಗಿ ಮಧುರ ನೆನಪಾಗಿ ಸುಳಿಯುತ್ತಾಳೆಯೇ ಹೊರತು ವಿಷಾದದ ಭಾವವನ್ನು ಸೃಷ್ಟಿಸುವುದಿಲ್ಲ ಎಂದು ನಿಧಾನವಾಗಿ ಒಂದೊಂದೇ ಪದಗಳನ್ನು ತೂಗಿ ಹೇಳಿದರು. ಅರ್ಥವಾಯಿತು ಎಂಬಂತೆ ತಲೆಯಾಡಿಸಿದ ಯುವಕನ ಮೊಗದಲ್ಲಿ ನೆಮ್ಮದಿಯ ಭಾವ ತುಂಬಿದ್ದರೆ ಮನಸ್ಸು ಸಂಪೂರ್ಣವಾಗಿ ಹಗುರಾಗಿತ್ತು.

ಹೌದಲ್ಲವೇ ಸ್ನೇಹಿತರ ! ಇದನ್ನೇ ಆದ-ನಿನಿಕರ ಭಾಷೆಯಲ್ಲಿ ಮೂವ್ ಆನ್ ಆಗುವುದು ಎಂದು ಹೇಳುತ್ತಾರೆ. ಇದಷ್ಟು ದಿನ ಮಾತ್ರ ನಾನು ನನ್ನದು ನನ್ನಿಂದ ಎಂಬ ಭಾವ ನಮ್ಮಲ್ಲಿ ಇರುತ್ತದೆ. ಒಂದೊಮ್ಮೆ ಆ ಭಾವ ಕಳಚಿ ಹೋದಾಗ ಮನಸ್ಸಿಗೆ ನೋವಾಗುವುದು ಸಹಜ ಮತ್ತು ಕೆಲವೊಮ್ಮೆ ಆಗಸವೇ ಕಳಚಿ ತಲೆ ಮೇಲೆ ಬಿದ್ದಂತ ಭಾವ. ಪ್ರೀತಿಸುವ ಸಮಯದಲ್ಲಿ ಎಲ್ಲವೂ ಸುಂದರ ಬಂಧುರ ಎಂದು ನಿಮಗೆ ತೋರುತ್ತದೆ ಒಂದೊಮ್ಮೆ ಅದು ವಿಫಲವಾದಾಗ ನೀವು ಬೇಸರಗೊಳ್ಳುವುದು ಸಹಜ. ಆದರೆ ಪದೇ ಪದೇ ಅದೇ ವಿಷಯವನ್ನು ಅದೇ ವ್ಯಕ್ತಿಯನ್ನು ನೀವು ನಿಮ್ಮ ಮನದ ನ್ಯಾಯಾಲಯದ ವಾದ ವಿವಾದಗಳನ್ನು ನಿಮಗೆ ನಿಮ್ಮ ಪರವಾಗಿ ಮಾಡುತ್ತಾ ಹೋಗುತ್ತೀರಿ. ಅದೊಂದು ನಿಯತಿಯಾಗಿ ತೋರುತ್ತದೆ. ಆ ನಿಯತಿಯೇ ನಿಮ್ಮನ್ನು ಆ ವ್ಯಕ್ತಿ

ಎಂಬಂತೆ ಭಾಸವಾಗಲು ಅವಕಾಶ ಮಾಡಿಕೊಡುತ್ತದೆ. ಒಂದೊಮ್ಮೆ ಅವರನ್ನು ಕ್ಷಮಿಸಿದಾಗ ಆ ಕ್ಷಮೆ ಅವರಿಗೆ ತಲುಪುತ್ತದೆಯೋ ಇಲ್ಲವೋ ಗೊತ್ತಿಲ್ಲ ಆದರೆ ಕ್ಷಮಿಸಿದ ನಂತರದ ನಿರಾಳ ಭಾವ ನಿಮ್ಮದಾಗುತ್ತದೆ. ನಿಧಾನವಾಗಿ ಅವರು ನಿಮ್ಮ ಮನದ ಪರದೆಯಿಂದ ಮಾಯವಾಗುತ್ತಾ ಹೋಗುತ್ತಾರೆ. ಈ ರೀತಿ ಮಾಡುವ ಮೂಲಕ ನಿಮ್ಮ ಪ್ರೀತಿಯ ಕುರಿತಾದ, ಪ್ರೀತಿಸುವ ವ್ಯಕ್ತಿಯ ಕು-ರಿತಾದ ಭಾವಗಳನ್ನು ಕಿತ್ತುಹಾಕಿ ಮರುಜೋಡಣೆ ಮಾಡಿಕೊಳ್ಳುತ್ತೀರಿ.

ನಿಮ್ಮ ಮನೆಯಲ್ಲಿ ಮೇಲಿನ ಪದದ ಕಿತ್ತು ಹೋಗಿರುವ ಶಾಕ್ ಹೊಡೆಯುತ್ತಿರುವ ವಿದ್ಯುತ್ತಿನ ತಾಮ್ರದ ತಂತಿಯ ಆದಷ್ಟು ಭಾಗವನ್ನು ಕತ್ತರಿಸಿ ತೆಗೆದು ಮತ್ತೆ ಇನ್ಸುಲೇಶನ್ ಟೇಪ್ನಿಂದ ಅಂಟಿಸಿ ಮಾಡುವ ಹಾಗೆಯೇ ಇದು ಕೂಡ. ಪದೇ ಪದೇ ಶಾಕ್ ಹೊಡೆಸಿಕೊಳ್ಳುವುದರ ಬದಲಾಗಿ ಆ ಭಾಗವನ್ನು ಕತ್ತರಿಸಿ ತೆಗೆಯುವ ಹಾಗೆಯೇ ಮನದ ಕೋಣೆಯಿಂದಲೂ ಪ್ರೀತಿಸಿದ ಜೀವಿಯ ಕಡೆಯಿಂದ ನಿಮಗಾದ ದ್ರೋಹವನ್ನು ಕತ್ತರಿಸಿ ತೆಗೆಯುವುದು ಒಳಿತಲ್ಲವೇ ಈ ಮಾತು ಕೇವಲ ಪ್ರೀತಿ ಪ್ರೇಮಕ್ಕೆ ಮಾತ್ರ ಸಂಬಂಧಿಸಿಲ್ಲ ಬದಲಾಗಿ ನಮ್ಮ ಬದುಕಿನ ಎಲ್ಲಾ ವಿಚಾರಗಳಿಗೂ ಸಂಬಂಧಿಸಿದ್ದಾಗಿದೆ . ಉದಾಹರಣೆಗೆ ವೈದ್ಯಕೀಯ ಶಿಕ್ಷಣ ಪಡೆದು ಸಮಾಜದಲ್ಲಿ ಗುರುತಿಸಿಕೊಳ್ಳಬೇಕೆಂದು ಬಯಸುವ ಪ್ರತಿಯೊಬ್ಬ ವಿದ್ಯಾರ್ಥಿಯ ಕನಸು ನನಸಾಗುವುದಿಲ್ಲ. ಸರಿಸುಮಾರು ನಾಲ್ಕು ಲಕ್ಷಕ್ಕೂ ಹೆಚ್ಚು ಜನ ಲೋಕ ಸೇವಾ ಆಯೋಗದ ಪರೀಕ್ಷೆಗಳಿಗೆ ಕುಳಿತುಕೊಳ್ಳುತ್ತಾರೆ ಆದರೆ ಅದರಲ್ಲಿ ಕೇವಲ 400 ಜನ ಆಯ್ಕೆಯಾಗುತ್ತಾರೆ ಅಲ್ಲಿ ಕಲಿತ ವಿಷಯಗಳನ್ನು ಅವರು ತಮ್ಮ ಮುಂದಿನ ಬದುಕಿಗೆ ದಾರಿ ದಿವ್ಯವಾಗಿಸಿಕೊಳ್ಳಬೇಕೇ ಹೊರತು ಅದೊಂದು ದಾರಿ ಮುಚ್ಚಿ ಹೋಯಿತು ಎಂದು ಆಳುತ್ತ ಕೊರುವುದಾಗಲೀ, ಆತ್ಮಹತ್ಯೆ ಮಾಡಿಕೊಳ್ಳುವುದಾಗಲೀ ಅಲ್ಲ. ಈ ಪ್ರಪಂಚದಲ್ಲಿ ಹುಟ್ಟಿದ ಪ್ರತಿಯೊಬ್ಬ ಮನುಷ್ಯ ನೀಡುತ್ತಾ ವೃತ್ತಿಯಿಂದ ಶ್ರೀಮಂತಿಕೆಯ ತುತ್ತ ತುದಿಯನ್ನು ತಲುಪುವವರೆಗೆ ದುಡಿಯುತ್ತಲೇ ಇರುತ್ತಾನೆ....

ಮನಸ್ಸಿಗೆ ನೆಮ್ಮದಿ ಕೊಡುವ ಬದುಕಿಗೆ ಅರ್ಥವನ್ನು ನೀಡುವ ಯಾವುದೇ ಒಂದು ಉದ್ಯೋಗ ಕೌಟುಂಬಿಕ ನೆಮ್ಮದಿ ಸಾಮಾಜಿಕ ಬದುಕು ನಿಮ್ಮದಾದರೆ ಅದಕ್ಕಿಂತ ಮತ್ತಿನ್ನೇನು ಬೇಕು ಇರಬೇಕು ಇರುವಂತೆ ತೊರೆದು ಸಾವಿರ ಚಿಂತೆ, ಮಳೆ ಸುರಿಸಿ ಹಗುರಾದ ಮುಗಿಲಿನಂತೆ ಎಂಬ ಕವಿಯ ಕವನದ ಸಾಲುಗಳನ್ನು ನೆನಪಿಸಿಕೊಳ್ಳಿ. ಬದುಕಿನಲ್ಲಿ ಬರುವ ಎಲ್ಲವನ್ನು ನಮ್ಮದಾಗಿಸಿಕೊಳ್ಳುವ ಭರದಲ್ಲಿ ಕೆಲವೊಮ್ಮೆ ಕೆಲವೊಂದು ವಿಷಯಗಳು ನಮಗೆ ನಿಲುಕುವುದಿಲ್ಲ. ಅಂತಹ ನಿಲುಕದ ನಕ್ಷತ್ರಕ್ಕೆ ಕೈ ಹಾಕುವುದಕ್ಕಿಂತ ನಮಗೆ ಕೈಯುಳಿತ ದೂರದಲ್ಲಿರುವ ಹೂವಿನಿಂದ ತೃಪ್ತರಾಗುವುದು ಒಳ್ಳೆಯದು ಅಲ್ಲವೇ? ಏನಂತೀರಾ ಸ್ನೇಹಿತರ



ವೀಣಾ ಹೇಮಂತ್ ಗೌಡ ಪಾಟೀಲ್

ಪುದೀನ ಸೊಪ್ಪು ಪರಿಮಳದಲ್ಲೇ ಆರೋಗ್ಯದ ಸೊಗಸು

ಅಡುಗೆ ಮನೆಯಲ್ಲಿ ಸಣ್ಣ ಪ್ರಮಾಣದಲ್ಲಿ ಬಳಕೆಯಾಗುತ್ತಿದ್ದರೂ ತನ್ನದೇ ಆದ ವಿಶಿಷ್ಟ ಪರಿಮಳ ಮತ್ತು ತಾಜಾತನದಿಂದ ಆಹಾರಕ್ಕೆ ಹೊಸ ರುಚಿ ನೀಡುವ ಸೊಪ್ಪು ಎಂದರೆ ಪುದೀನ. ಹಸಿರು ಬಣ್ಣ, ತಂಪಾದ ಪರಿಮಳ ಮತ್ತು ಮನಸ್ಸಿಗೆ ಹಿತವಾಗುವ ಸುವಾಸನೆಯಿಂದ ಪುದೀನ ಸೊಪ್ಪು ಭಾರತೀಯ ಅಡುಗೆ ಪದ್ಧತಿಯಲ್ಲಿ ಬಹುಮುಖ್ಯ ಸ್ಥಾನ ಪಡೆದಿದೆ. ಚಿಟ್ಟೆಯಿಂದ ಹಿಡಿದು ಪಾನೀಯಗಳವರೆಗೆ, ರೈತಾದಿಂದ ಬಿರಿಯಾನಿವರೆಗೆ ಅನೇಕ ಆಹಾರ ಪದಾರ್ಥಗಳಲ್ಲಿ ಪುದೀನ ತನ್ನದೇ ಆದ ಭಾಮ ಮೂಡಿಸಿದೆ.

ಪುದೀನ ಕೇವಲ ಅಡುಗೆಯ ರುಚಿ ಹೆಚ್ಚಿಸುವ ಸೊಪ್ಪಲ್ಲ; ಇದರ ಎಲೆಗಳಲ್ಲಿ ವಿವಿಧ ಸಸ್ಯಸಂಯುಕ್ತಗಳು, ವಿಟಮಿನ್‌ಗಳು ಮತ್ತು ಖನಿಜಾಂಶಗಳು ಅಲ್ಪ ಪ್ರಮಾಣದಲ್ಲಿ ದೊರೆಯುತ್ತವೆ. ವಿಶೇಷವಾಗಿ ಅದರಲ್ಲಿರುವ ಮೆಂಥಾಲ್‌ನಂತಹ ನೈಸರ್ಗಿಕ ಸಂಯುಕ್ತವೇ ಪುದೀನಕ್ಕೆ ವಿಶಿಷ್ಟ ತಂಪಿನ ಅನುಭವ ಮತ್ತು ಪರಿಮಳವನ್ನು ನೀಡುತ್ತದೆ.

ತಾಜಾತನ ನೀಡುವ ಹಸಿರು ಎಲೆ
ಪುದೀನ ಎಲೆಯನ್ನು ಕೈಯಲ್ಲಿ ಸ್ವಲ್ಪ ಉಜ್ಜಿದರೆ ಹೊರಹೊಮ್ಮುವ ಸುವಾಸನೆ ಬಹಳ ವಿಶಿಷ್ಟ. ಈ ಪರಿಮಳವೇ ಪುದೀನದ ಪ್ರಮುಖ ಗುರುತು. ಬೇಸಿಗೆಯ ದಿನಗಳಲ್ಲಿ ಪುದೀನ ಸೇರಿಸಿದ ಪಾನೀಯಗಳು ತಾಜಾತನದ ಅನುಭವ ನೀಡುತ್ತವೆ. ಪುದೀನವನ್ನು ನಿಂಬೆ, ಸೌತೆಕಾಯಿ, ಶುಂಠಿ ಮುಂತಾದ ಪದಾರ್ಥಗಳೊಂದಿಗೆ ಬಳಸಿದಾಗ ರುಚಿಯ ಜೊತೆಗೆ ಆಹ್ಲಾದಕರ ಪರಿಮಳವೂ ದೊರೆಯುತ್ತದೆ.

ಜೀರ್ಣಕ್ರಿಯೆಗೆ ಸಹಾಯಕವಾಗುವ ಸೊಪ್ಪು
ಊಟದ ನಂತರ ಪುದೀನವನ್ನು ಒಳಗೊಂಡ ಪದಾರ್ಥಗಳನ್ನು ಬಳಸುವ ಪರಿಪಾಠ ಹಲವು ಮನೆಗಳಲ್ಲಿ ಕಂಡುಬರುತ್ತದೆ. ಪುದೀನದಲ್ಲಿರುವ ನೈಸರ್ಗಿಕ ಸಸ್ಯಸಂ-ಯುಕ್ತಗಳು ಜೀರ್ಣಕ್ರಿಯೆಗೆ ಬೆಂಬಲ ನೀಡಬಹುದು. ಪುದೀನ ಚಿಟ್ಟೆ, ರೈತಾ ಅಥವಾ ಪುದೀನ ಸೇ-ರಿಸಿದ ಹಗುರವಾದ ಪಾನೀಯಗಳು ಊಟಕ್ಕೆ ರುಚಿಯನ್ನೂ ವೈವಿಧ್ಯವನ್ನೂ ನೀಡುತ್ತವೆ. ಆದರೆ ಪುದೀನವನ್ನು ಯಾವುದೇ ಕಾಯಿಲೆಗೆ ಔಷಧಿಯ ಪರ್ಯಾಯವಾಗಿ ಪರಿಗಣಿಸಬೇಡ. ಸಾಮಾನ್ಯ ಆಹಾರದ ಒಂದು ಭಾಗವಾಗಿ ಬಳಸುವುದು ಸೂಕ್ತ. **ಬಾಯಿಗೆ ತಾಜಾ ಅನುಭವ**
ಪುದೀನದ ತಂಪಾದ ಪರಿಮಳ ಬಾಯಿಗೆ



ತಾಜಾತನ ನೀಡುತ್ತದೆ. ಇದೇ ಕಾರಣಕ್ಕೆ ಪುದೀನದ ಸುವಾಸನೆಯನ್ನು ಟೂತ್‌ಪೇಸ್ಟ್, ಮೌತ್‌ವಾಶ್ ಮತ್ತು ಇತರ ವೈಯಕ್ತಿಕ ಆರೈಕೆ ಉತ್ಪನ್ನಗಳಲ್ಲಿಯೂ ವ್ಯಾಪಕವಾಗಿ ಬಳಸಲಾಗುತ್ತದೆ. ತಾಜಾ ಪುದೀನ ಎಲೆಗಳನ್ನು ಆಹಾರದಲ್ಲಿ ಸೇರಿಸುವುದರಿಂದ ಸಹ ಆಹ್ಲಾದಕರ ಪರಿಮಳ ದೊರೆಯುತ್ತದೆ.

ಅಡುಗೆಯ ರುಚಿಗೆ ಹೊಸ ಮೆರುಗು
ಪುದೀನದ ಆತ್ಮತಂತ್ರ ದೊಡ್ಡ ವಿಶೇಷತೆ ಅದರ ಬಹುಮುಖ ಬಳಕೆ. ಪುದೀನ ಚಿಟ್ಟೆ, ಪುದೀನ ರೈತಾ, ಪುದೀನ ಅನ್ನ, ಬಿರಿಯಾನಿ, ಸಲಾಡ್, ಸೂಪ್, ನಿಂಬೆ ಪಾನೀಯ ಸೇ-ರಿಂದಂತೆ ಹಲವಾರು ಆಹಾರಗಳಲ್ಲಿ ಇದನ್ನು ಬಳಸಬಹುದು.ಬಿರಿಯಾನಿಯಂತಹ ಮಸಾಲೆಯುಕ್ತ ಆಹಾರಗಳಲ್ಲಿ ಪುದೀನ ಸೇರಿಸಿದಾಗ ಅದರ ಪರಿಮಳ ಮತ್ತಷ್ಟು ಹೆಚ್ಚುತ್ತದೆ. ಮೊಸರು ಆಧಾ-ರಿತ ರೈತಾಗಳಲ್ಲಿ ಪುದೀನ ಬಳಸಿದರೆ ಮಸಾಲೆಯ

ರುಚಿಗೆ ಹಿತವಾದ ತಾಜಾತನ ಸೇರುತ್ತದೆ. ಹಸಿರು ಚಿಟ್ಟೆಯಲ್ಲಿ ಕೊತ್ತಂಬರಿ ಸೊಪ್ಪಿನೊಂದಿಗೆ ಪುದೀನ ಸೇರಿಸಿದಾಗ ವಿಶಿಷ್ಟವಾದ ರುಚಿ ಮೂಡುತ್ತದೆ. **ಬೇಸಿಗೆಯ ಸ್ನೇಹಿತ**
ಬೇಸಿಗೆಯಲ್ಲಿ ದೇಹಕ್ಕೆ ಸಾಕಷ್ಟು ದ್ರವಾಂಶ ದೊರೆಯುವುದು ಮುಖ್ಯ. ಪುದೀನವನ್ನು ನೀರು, ನಿಂಬೆ ಮತ್ತು ಇತರ ತಾಜಾ ಪದಾರ್ಥಗಳೊಂದಿಗೆ ಸೇರಿಸಿ ತಂಪಾದ ಪಾನೀಯಗಳನ್ನು ತಯಾ-ರಿಸಬಹುದು. ಇಂತಹ ಪಾನೀಯಗಳು ಬಾಯಾ-ರಿಯನ್ನು ತಣಿಸುವುದರ ಜೊತೆಗೆ ಆಹ್ಲಾದಕರ ಪರಿಮಳ ನೀಡುತ್ತವೆ. ಪುದೀನ ನೀರು ಅಥ-ವಾ ಪುದೀನ-ನಿಂಬೆ ಪಾನೀಯವನ್ನು ಸಕ್ಕರೆ ಪ್ರಮಾಣವನ್ನು ನಿಯಂತ್ರಿಸಿ ತಯಾರಿಸುವುದು ಉತ್ತಮ ಆಯ್ಕೆಯಾಗಬಹುದು. **ಮನೆಯಲ್ಲೇ ಸುಲಭವಾಗಿ ಬೆಳೆಯಬಹುದು**
ಪುದೀನದ ಮತ್ತೊಂದು ವಿಶೇಷವೆಂದರೆ


ಇದನ್ನು ದೊಡ್ಡ ಜಾಗದ ಅವಶ್ಯಕತೆಯಿಲ್ಲದೆ ಕುಂಡಿಗಳಲ್ಲಿಯೂ ಬೆಳೆಸಬಹುದು. ಮನೆಯ ಬಾಲ್ಕನಿ, ಅಂಗಳ ಅಥವಾ ಟೆರೇಸ್‌ನಲ್ಲಿರುವ ಸಣ್ಣ ಕುಂಡಿಯಲ್ಲಿಯೂ ಪುದೀನ ಬೆಳೆಸಲು ಸಾಧ್ಯ. ಸೂಕ್ಷ್ಮ ತೇವಾಂಶ, ಬೆಳಕು ಮತ್ತು ನಿಯಮಿತ ಆರೈಕೆ ದೊರೆತರೆ ಪುದೀನ ವೇಗವಾಗಿ ಹರಡುವ ಗುಣ ಹೊಂದಿದೆ. ಮನೆಯಲ್ಲಿ ಬೆಳೆದ ಪುದೀನವನ್ನು ಅಗತ್ಯವಿದ್ದಾಗ ತಾಜಾವಾಗಿ ಕಿತ್ತು ಬಳಸಬಹುದು. ಇದರಿಂದ ಅಡುಗೆಗೆ ತಾಜಾ ಪರಿಮಳ ಸಿಗುವುದರ ಜೊತೆಗೆ ಮನೆಯಲ್ಲಿಯೇ ಹಸಿರು ಸೊಪ್ಪಿನ ಲಭ್ಯತೆಯೂ ಇರುತ್ತದೆ. **ಪೌಷ್ಟಿಕತೆಯ ದೃಷ್ಟಿಯಿಂದ**
ಪುದೀನವನ್ನು ಸಾಮಾನ್ಯವಾಗಿ ದೊಡ್ಡ ಪ್ರಮಾಣದಲ್ಲಿ ಸೇವಿಸುವುದಿಲ್ಲ. ಆದರೂ ಅದರ ಎಲೆಗಳಲ್ಲಿ ಕೆಲವು ವಿಟಮಿನ್‌ಗಳು, ಖನಿಜಾಂಶಗಳು ಮತ್ತು ವಿವಿಧ ಸಸ್ಯಸಂಯುಕ್ತಗಳು ಕಂಡುಬರುತ್ತವೆ.

ಮುಖ್ಯ ಆಹಾರದ ಬದಲಿಗೆ ಇದನ್ನು ಪೂರಕವಾಗಿ ಬಳಸುವುದರಿಂದ ಆಹಾರದಲ್ಲಿ ರುಚಿ, ಪರಿಮಳ ಮತ್ತು ವೈವಿಧ್ಯ ಹೆಚ್ಚುತ್ತದೆ. ತಾಜಾ ಪುದೀನವನ್ನು ಚೆನ್ನಾಗಿ ತೊಳೆದು ಬಳಸುವುದು ಮುಖ್ಯ. ಮಾರುಕಟ್ಟೆಯಿಂದ ತಂದ ಸೊಪ್ಪನ್ನು ಸ್ವಚ್ಛ ನೀರಿನಲ್ಲಿ ತೊಳೆದು, ಮಣ್ಣು ಅಥವಾ ಇತರ ಅಶುದ್ಧಿಗಳನ್ನು ತೆಗೆದು ನಂತರ ಅಡುಗೆಯಲ್ಲಿ ಬಳಸಬೇಕು.

ಪರಿಮಳದಿಂದ ಮನಸ್ಸಿಗೂ ಹಿತ
ಪುದೀನದ ಸುವಾಸನೆ ಕೇವಲ ಅಡುಗೆಯನ್ನಷ್ಟೇ ಆಕರ್ಷಕಗೊಳಿಸುವುದಿಲ್ಲ. ಅದರ ತಾಜಾ ಪರಿಮಳ ಮನಸ್ಸಿಗೂ ಹಿತವಾದ ಅನುಭವ ನೀಡುತ್ತದೆ. ಪುದೀನದ ಸುಗಂಧವನ್ನು ಸಾಬೂನು, ಟೂತ್‌ಪೇಸ್ಟ್, ಚ್ಯಾಂಡಿಂಗ್ ಗಮ್, ಕಾಸ್ಟಿಕ್-ಕ್ ಉತ್ಪನ್ನಗಳು ಸೇರಿದಂತೆ ಹಲವು ವಸ್ತುಗಳಲ್ಲಿ ಬಳಸುವ ಪ್ರಮುಖ ಕಾರಣವೂ ಇದೇ.

ವಿಶೇಷ ಉತ್ಪನ್ನ
ಯಾವುದೇ ಆಹಾರ ಪದಾರ್ಥದಂತೆ ಪುದೀನವನ್ನೂ ಸೂಕ್ಷ್ಮ ಪ್ರಮಾಣದಲ್ಲಿ ಬಳಸುವುದು ಉತ್ತಮ. ಕೆಲವರಿಗೆ ಪುದೀನ ಅಥವಾ ಅದರಲ್ಲಿರುವ ಸಂಯುಕ್ತಗಳು ಅಸಹ್ಯಕ ಉಂಟುಮಾಡಬಹುದು. ವಿಶೇಷ ಆರೋಗ್ಯ ಸಮಸ್ಯೆ ಅಥವಾ ನಿರ್ದಿಷ್ಟ ಆಹಾರ ನಿರ್ಬಂಧವಿರುವವರು ವೈದ್ಯರು ಅಥವಾ ಆಹಾರ ತಜ್ಞರ ಸಲಹೆಯನ್ನು ಪರಿಗಣಿಸುವುದು ಸೂಕ್ತ. ಹಸಿರು ಎಲೆಯಲ್ಲಿ ಅಡಗಿರುವ ದೊಡ್ಡ ಮೌಲ್ಯ ಪುದೀನ ನೋಡಲು ಸಾಮಾನ್ಯವಾದ ಸಣ್ಣ ಎಲೆಗಳ ಸೊಪ್ಪು. ಆದರೆ ಅದರ ಬಳಕೆಯ ವ್ಯಾಪ್ತಿ ಮಾತ್ರ ಬಹಳ ದೊಡ್ಡದು. ಒಂದು ಕಡೆ ಅಡುಗೆಯ ರುಚಿ ಮತ್ತು ಪರಿಮಳವನ್ನು ಹೆಚ್ಚಿಸುವ ಇದು, ಮತ್ತೊಂದೆಡೆ ತಾಜಾತನದ ಅನುಭವ ನೀಡುತ್ತದೆ. ಮನೆಯ ಸಣ್ಣ ಜಾಗದಲ್ಲಿಯೇ ಬೆಳೆಸಬಹುದಾದ ಸುಲಭ ಸಸ್ಯವೂ ಹೌದು. ಇಂದಿನ ವೇಗದ ಜೀವನದಲ್ಲಿ ಆರೋಗ್ಯಕರ ಆಹಾರ ಪದ್ಧತಿಯತ್ತ ಜನರು ಹೆಚ್ಚು ಗಮನ ಹರಿಸುತ್ತಿರುವ ಸಂದರ್ಭದಲ್ಲಿ, ನೈಸರ್ಗಿಕವಾಗಿ ದೊರೆಯುವ ಹಸಿರು ಸೊಪ್ಪುಗಳಿಗೆ ಮತ್ತೆ ಮಹತ್ವ ಹೆಚ್ಚುತ್ತಿದೆ. ಆ ಸಾಲಿನಲ್ಲಿ ಪುದೀನವೂ ತನ್ನ ವಿಶಿಷ್ಟ ಪರಿಮಳ, ರುಚಿ ಮತ್ತು ಬಹುಮುಖ ಬಳಕೆಯಿಂದ ವಿಶೇಷ ಸ್ಥಾನ ಪಡೆದಿದೆ. ಪುದೀನದ ಸಣ್ಣ ಎಲೆಗಳಲ್ಲಿ ಅಡಗಿರುವುದು ಕೇವಲ ಪರಿಮಳವಲ್ಲ; ನಮ್ಮ ಆಹಾರಕ್ಕೆ ತಾಜಾತನ, ರುಚಿಗೆ ವೈವಿಧ್ಯ ಮತ್ತು ಪ್ರಕೃತಿಯೊಂದಿಗೆ ಬೆಸೆದುಕೊಂಡ ಬದುಕಿನ ಒಂದು ಸುಂದರ ಅನುಭವ.

ಭಾರತದ ಮೇಲೂ ದಾಳಿಗೆ 'ಪ್ಲಾನ್'
ಮಾಡಿದ್ದನಂತೆ ಬಿನ್ ಲಾಡೆನ್..!



ವಾಷಿಂಗ್ಟನ್: ಜಗತ್ತನ್ನೇ ನಡುಗಿಸಿದ್ದ ಸೆಪ್ಟೆಂಬರ್ 11ರ ಅಮೆರಿಕದ ಮೇಲಿನ ಉಗ್ರ ದಾಳಿಗೆ 25 ವರ್ಷ ತುಂಬುತ್ತಿರುವ ಸಂದರ್ಭದಲ್ಲೇ, ಅಮೆರಿಕದ ಪ್ರಮುಖ ಗುಪ್ತಚರ ಸಂಸ್ಥೆ ಸಿಐಎ ಆಫಾತಕಾರಿ ಮಾಹಿತಿಯೊಂದನ್ನು ಬಹಿರಂಗಪಡಿಸಿದೆ. ಈ ದಾಳಿಗೂ ಮುನ್ನವೇ ಅಲ್ ಖೈದಾ ಮುಖ್ಯಸ್ಥ ಒಸಾಮಾ ಬಿನ್ ಲಾಡೆನ್ ಭಾರತದ ಮೇಲೂ ದಾಳಿ ನಡೆಸಲು ಯೋಜಿಸಿದ್ದ ಎಂಬುದು ಇದರಿಂದ ತಿಳಿದುಬಂದಿದೆ.1998ರಲ್ಲಿ ಅಮೆರಿಕ ಅಧ್ಯಕ್ಷರಿಗೆ ಸಲ್ಲಿಸಲಾಗಿದ್ದ 'ಬಿನ್ ಲಾಡೆನ್ ಭಯೋತ್ಪಾದಕ ಜಾಲ ಇನ್ನೂ ಬೆದರಿಕೆ' ಎಂಬ ಶೀರ್ಷಿಕೆಯ ಗುಪ್ತಚರ ವರದಿಯಲ್ಲಿ ಭಾರತದ ಉಲ್ಲೇಖವಿದೆ.

ಭಾರತದ ಜತೆಗೆ ಪಾಕಿಸ್ತಾನ, ಸೌದಿ ಅರೇಬಿಯಾ, ಈಜಿಪ್ಟ್, ಕುವೈತ್, ಯೆಮೆನ್ ಹಾಗೂ ಉಗಾಂಡಾದ ಮೇಲೂ ದಾಳಿ ನಡೆಸಲು ಬಿನ್ ಲಾಡೆನ್ ಸಂಚು ರೂಪಿಸಿದ್ದ ಎಂಬುದು ವರದಿಯಲ್ಲಿದೆ.ಭಾರತವನ್ನು ಗುರಿಯಾಗಿಸುವ ಇಂಗಿತ ವ್ಯಕ್ತವಾಗಿದ್ದರೂ, ಭಾರತದ ಯಾವ ನಗರ ಅಥವಾ ನಿರ್ದಿಷ್ಟ ಸ್ಥಳವನ್ನು, ಯಾವಾಗ ಗುರಿಯಾಗಿಸಲು ಯೋಜಿಸಲಾಗಿತ್ತು ಎಂಬ ಕಾರ್ಯಾಚರಣೆಯ ವಿವರಗಳನ್ನು ವರದಿಯಲ್ಲಿ ಬಹಿರಂಗಪಡಿಸಲಾಗಿಲ್ಲ. 60 ದೇಶಗಳಲ್ಲಿ ಹರಡಿದ್ದ ಜಾಲ: ಅಮೆರಿಕ, ಯುರೋಪ್ ಮತ್ತು ಪೂರ್ವ ಏಷ್ಯಾದಲ್ಲಿ ಬಿನ್ ಲಾಡೆನ್ ಬಲವಾದ ಜಾಲವನ್ನು ಹೊಂದಿದ್ದ. ವಿಶ್ವದ ಸುಮಾರು 60 ದೇಶಗಳಲ್ಲಿ ತನ್ನ ಸಹಚರರು ಹಾಗೂ ಉಗ್ರ ಸಂಘಟನೆಗಳ ಮೂಲಕ ಏಕಕಾಲದಲ್ಲಿ ವಿದ್ವಂಸಕ ಕೃತ್ಯಗಳನ್ನು ಎಸಗುವ ಸಾಮರ್ಥ್ಯ ಅಲ್ ಖೈದಾಗ ಇತ್ತು ಎಂದು ಸಿಐಎ ವಿಶ್ಲೇಷಿಸಿತ್ತು. ಅಮೆರಿಕ ಅಧ್ಯಕ್ಷರಿಗೆ ನಿರಂತರ ಎಚ್ಚರಿಕೆ: 1998ರಿಂದ 2001ರವರೆಗೆ ಅಂದಿನ ಅಧ್ಯಕ್ಷ ಬಿಲ್ ಕ್ಲಿಂಟನ್ ಮತ್ತು ನಂತರ ಅಧಿಕಾರಕ್ಕೆ ಬಂದ ಜಾರ್ಜ್ ಡಬ್ಲ್ಯು ಬುಷ್ ಅವರಿಗೆ ಸಂಭವನೀಯ ದಾಳಿಗಳ ಕುರಿತು ಸಿಐಎ ನಿರಂತರವಾಗಿ ಗುಪ್ತಚರ ಎಚ್ಚರಿಕೆಗಳನ್ನು ನೀಡುತ್ತಿತ್ತು ಎಂಬುದನ್ನು 70ಕ್ಕೂ ಹೆಚ್ಚು ದಾಖಲೆಗಳು ಸಾಬೀತುಪಡಿಸಿವೆ. ಏನಿದು 9/11 ದಾಳಿ?: 2001ರ ಸೆಪ್ಟೆಂಬರ್ 11ರಂದು ಅಲ್ ಖೈದಾದ 19 ಉಗ್ರರು ಅಮೆರಿಕದ ನಾಲ್ಕು ವಿಮಾನಗಳನ್ನು ಅಪಹರಿಸಿದ್ದರು. ಅವುಗಳಲ್ಲಿ ಎರಡು ವಿಮಾನಗಳು ನ್ಯೂಯಾರ್ಕ್‌ನ ವಿಶ್ವ ವಾಣಿಜ್ಯ ಕೇಂದ್ರದ ಅವಳಿ ಗೋಪುರಗಳಿಗೆ ಅಪ್ಪಳಿಸಿ ಸುಮಾರು 3,000 ಜನರ ಸಾವಿಗೆ ಕಾರಣವಾದವು. ಮೂರನೇ ವಿಮಾನ ಪೆಂಟಾಗನ್‌ಗೆ ಅಪ್ಪಳಿಸಿದರೆ, ನಾಲ್ಕನೇ ವಿಮಾನ ಪೆನ್ನಿಲ್ವೇನಿಯಾದ ಬಯಲಿನಲ್ಲಿ ಪತನಗೊಂಡಿತ್ತು. ಭಾರತ ಮತ್ತು ಅಲ್ ಖೈದಾ ನಂಟು: 1990ರ ದಶಕದ ಉತ್ತರಾರ್ಧದಲ್ಲೇ ಅಲ್ ಖೈದಾ, ಕಾಶ್ಮೀರ ಕಣಿವೆಯಲ್ಲಿ ಸಕ್ರಿಯವಾಗಿದ್ದ ಪಾಕಿಸ್ತಾನ ಮೂಲದ ಉಗ್ರ ಸಂಘಟನೆಗಳಾದ ಲಷ್ಕರ್-ಎ-ತೈಬಾ ಮತ್ತು ಜೈಶ್-ಎ-ಮೊಹಮ್ಮದ್ ಜತೆಗೆ ನಿಕಟ ಸಂಪರ್ಕ ಹೊಂದಿತ್ತು. ಭಾರತದ ಮೇಲೆ ನೇರ ದಾಳಿ ನಡೆಸಲು ಬಿನ್ ಲಾಡೆನ್ ಹೊಂಚು ಹಾಕುತ್ತಿದ್ದ ಎಂಬುದು ಈ ದಾಖಲೆಗಳಿಂದ ಸ್ಪಷ್ಟವಾಗಿದೆ.

ಬ್ರಿಕ್ಸ್ ಶೃಂಗಸಭೆಯಲ್ಲಿ ಜಾಗತಿಕ ಒಗ್ಗಟ್ಟಿನ ಸಂದೇಶ ರವಾನಿಸಿದ ಪ್ರಧಾನಿ ಮೋದಿ



ನವದೆಹಲಿ: ಪ್ರಧಾನಿ ನರೇಂದ್ರ ಮೋದಿ ಅವರು ರಷ್ಯಾ ಅಧ್ಯಕ್ಷ ವ್ಲಾದಿಮಿರ್ ಪುಟಿನ್, ಚೀನಾ ಅಧ್ಯಕ್ಷ ಕ್ವಿ ಜಿನ್‌ಪಿಂಗ್, ಇರಾನ್ ಅಧ್ಯಕ್ಷ ಮಸೂದ್ ಪೆಜಿಷ್ತಿಯಿನ್ ಹಾಗೂ ಇಂಡೋನೇಷ್ಯಾದ ನಾಯಕರೊಂದಿಗೆ ಕೈಕೈ ಹಿಡಿದು ನಿಂತಿರುವ ಫೋಟೋವನ್ನು ಹಂಚಿಕೊಳ್ಳುವ ಮೂಲಕ ಜಾಗತಿಕ ಒಗ್ಗಟ್ಟಿನ ಬಲವಾದ ಸಂದೇಶ ರವಾನಿಸಿದ್ದಾರೆ. ಶೃಂಗಸಭೆಯ ಅಂತ್ಯಭದ್ರ ಅಭಿವೃದ್ಧಿಲೇ ಗ್ಲೋಬಲ್ ಸೌತ್ ರಾಷ್ಟ್ರಗಳು ಜಾಗತಿಕ ನಿರ್ಧಾರಗಳನ್ನು ಕೈಗೊಳ್ಳುವಲ್ಲಿ ಮುಂಚೂಣಿ ಶಕ್ತಿಗಳಾಗಬೇಕು ಎಂದು ಪ್ರಧಾನಿ ಮೋದಿ ಕರೆ ನೀಡಿದ್ದಾರೆ.

ನಿನ್ನೆ ಮುಂಜಾನೆಯವರೆಗೂ ನಡೆದ ತೀವ್ರ ಸಮಾಲೋಚನೆಗಳ ನಂತರ ಸದಸ್ಯ ರಾಷ್ಟ್ರಗಳ ಒಮ್ಮತದೊಂದಿಗೆ ನವದೆಹಲಿ ಘೋಷಣೆಯನ್ನು ಅಂಗೀಕರಿಸಲಾಯಿತು. ಇದರಲ್ಲಿ ಗಡಿಯಾಚೆಗಿನ ಭಯೋತ್ಪಾದನೆ ಹಾಗೂ ಜಾಗತಿಕ ನಿಯಮಗಳನ್ನು ಗಾಳಿಗೆ ತೂರಿ ನಡೆಸುವ ಏಕಪಕ್ಷೀಯ ಯುದ್ಧ ಕೃತ್ಯಗಳನ್ನು ಒಕ್ಕೂಡಲಿನಿಂದ ಖಂಡಿಸಲಾಗಿದೆ. ಶೃಂಗಸಭೆಯ ಚರ್ಚೆಗಳು ಅತ್ಯಂತ ರಚನಾತ್ಮಕವಾಗಿದ್ದು, ಘೋಷಣೆಯ ಪ್ರಮುಖ ಅಂಶಗಳಿಗೆ ಯಾವುದೇ ಸದಸ್ಯ ರಾಷ್ಟ್ರ ವಿರೋಧ ವ್ಯಕ್ತಪಡಿಸಿಲ್ಲ ಎಂದು ಪ್ರಧಾನಿ ಮೋದಿ ಸ್ಪಷ್ಟಪಡಿಸಿದ್ದಾರೆ.

ಮೋದಿ/ಪುಟಿನ್ ದ್ವಿಪಕ್ಷೀಯ ಮಾತುಕತೆ:
ರಷ್ಯನ್ ವ್ಯಾಪಾರ, ಇಂಧನ ಹಾಗೂ ಬಾಹ್ಯಾಕಾಶ ಕ್ಷೇತ್ರಗಳಲ್ಲಿನ ಸಹಕಾರದ ಕುರಿತು ಪುಟಿನ್ ಅವರೊಂದಿಗೆ ಮೋದಿ ಚರ್ಚಿಸಿದ್ದಾರೆ. ಮಧ್ಯಪ್ರಾಚ್ಯ ಹಾಗೂ ಕಪ್ಪು ಸಮುದ್ರದ (ಉಕ್ರೇನ್) ಸಂಘರ್ಷಗಳಿಗೆ ಯುದ್ಧ ಪರಿಹಾರವಲ್ಲ; ರಾಜತಾಂತ್ರಿಕ ಸಂವಾದವೇ ಏಕೈಕ ಮಾರ್ಗ ಎಂದು ಪುಟಿನ್ ಅವರಿಗೆ ಮೋದಿ ಪುನರುಚ್ಚರಿಸಿದ್ದಾರೆ.

ಮೋದಿ/ಜಿನ್‌ಪಿಂಗ್ ಮಹತ್ವದ ಸಭೆ:
ಇಂದು ಸಂಜೆ ಮೋದಿ ಮತ್ತು ಚೀನಾ ಅಧ್ಯಕ್ಷರ ನಡುವೆ ನಡೆಯಲಿರುವ ಸಭೆಯಲ್ಲಿ ವಾಸ್ತವ ನಿಯಂತ್ರಣ ರೇಖೆಯಲ್ಲಿ ಶಾಂತಿ ಸ್ಥಾಪನೆ, ವ್ಯಾಪಾರ ಕೊರತೆ ಹಾಗೂ ಪರಸ್ಪರ ಆರ್ಥಿಕ ಹೂಡಿಕೆಗಳ ಭವಿಷ್ಯದ ಕುರಿತು ಮಹತ್ವದ ಮಾತುಕತೆ ನಡೆಯಲಿದೆ.

ಗ್ಲೋಬಲ್ ಸೌತ್‌ಗೆ ಭಾರತದ ನಾಯಕತ್ವ:
ಜಾಗತಿಕ ವೇದಿಕೆಗಳಲ್ಲಿ ಬಡ ಮತ್ತು ಅಭಿವೃದ್ಧಿಲೇರಲಿರುವ ರಾಷ್ಟ್ರಗಳ ಧನಿಯನ್ನು ಎತ್ತಿಹಿಡಿಯಲು, ಆ ದೇಶಗಳ ನೀತಿ ನಿರೂಪಕರಿಗೆ ಅಗತ್ಯವಿರುವ ಪರಿಣತಿ ಮತ್ತು ತರಬೇತಿಯನ್ನು ಭಾರತ ಒದಗಿಸಲಿದೆ ಎಂದು ಪ್ರಧಾನಿ ಘೋಷಿಸಿದ್ದಾರೆ. ಇದು ಭಾರತದ ರಾಜತಾಂತ್ರಿಕ ಪ್ರಭಾವವನ್ನು ಜಾಗತಿಕವಾಗಿ ವಿಸ್ತರಿಸಲಿದೆ.

ಮಧ್ಯಪ್ರಾಚ್ಯ ಯುದ್ಧದ ಕುರಿತು ಜಿನ್‌ಪಿಂಗ್ ಮಾತು:
ಸಭೆಯನ್ನು ಉದ್ಘಾಟಿಸಿ ಮಾತನಾಡಿದ ಚೀನಾ ಅಧ್ಯಕ್ಷ ಕ್ವಿ ಜಿನ್‌ಪಿಂಗ್, ಪಶ್ಚಿಮ ಏಷ್ಯಾದಲ್ಲಿ ನಡೆಯುತ್ತಿರುವ ಸಂಘರ್ಷ ಮತ್ತು ಯುದ್ಧವು ಯಾವುದೇ ದೇಶದ ಸಾಮಾನ್ಯ ಹಿತಾಸಕ್ತಿಯನ್ನು ಕಾಪಾಡುವುದಿಲ್ಲ. ಇದು ಜಾಗತಿಕ ಸ್ಥಿರತೆಗೆ ಮಾರಕವಾಗಿದೆ ಎಂದು ಕಳವಳ ವ್ಯಕ್ತಪಡಿಸಿದ್ದಾರೆ. ಅಮೆರಿಕ ಮತ್ತು ಪಾಶ್ಚಿಮಾತ್ಯ ರಾಷ್ಟ್ರಗಳ ಆರ್ಥಿಕ ನಿರ್ಬಂಧಗಳು ಹಾಗೂ ಯುದ್ಧದ ನೆರಳಿನ ನಡುವೆಯೂ ಭಾರತದ ರಾಜಧಾನಿಯಲ್ಲಿ ರಷ್ಯಾ, ಚೀನಾ ಮತ್ತು ಇರಾನ್‌ನಂತಹ ರಾಷ್ಟ್ರಗಳು ಒಂದೇ ವೇದಿಕೆಯಲ್ಲಿ ಕೈಜೋಡಿಸಿರುವುದು ಜಾಗತಿಕ ರಾಜ-ಕೀಯ ಸಮೀಕರಣಗಳು ಬದಲಾಗುತ್ತಿರುವುದಕ್ಕೆ ಸ್ಪಷ್ಟ ಸಾಕ್ಷಿಯಾಗಿದೆ.

ಸತೀಶ್ ಜಾರಕಿಹೊಳಿ ದಾಖಲೆಗಳ ಪರಿಶೀಲನೆಗೆ ಬೆಂಗಳೂರಿಗೆ ಬಂದ ED ನಿರ್ದೇಶಕ, ಹೆಚ್ಚಾಯ್ತು ಕುತೂಹಲ

ಬೆಂಗಳೂರು: ಲೋಕೋಪಯೋಗಿ ಸಚಿವ ಸತೀಶ್ ಜಾರಕಿಹೊಳಿ ಹಾಗೂ ಕುಟುಂಬದ ಸದಸ್ಯರ ಮೇಲೆ ನಡೆದಿರುವ ದಾಳಿ ಬೆನ್ನಲ್ಲೇ ಜಾರಿ ನಿರ್ದೇಶನಾಲಯದ ನಿರ್ದೇಶಕ ರಾಹುಲ್ ನವೀನ್ ಬೆಂಗಳೂರಿಗೆ ಆಗಮಿಸಿ ವಿಶೇಷ ನಿರ್ದೇಶಕರ ಸಮ್ಮುಖದಲ್ಲಿ ದಾಖಲೆಗಳ ಪರಿಶೀಲನೆ ನಡೆಸಲಿದ್ದಾರೆ ಎಂಬ ಮಾಹಿತಿ ಈಗ ರಾಜಕೀಯ ವಲಯದಲ್ಲಿ ಚರ್ಚೆಗೆ ಕಾರಣವಾಗಿದೆ.



ಹೀಗಾಗಿ ಸತೀಶ್ ಜಾರಕಿಹೊಳಿ ಅವರಿಗೆ ವಿಧೇಶಿ ಹೂಡಿಕೆ ಕಂಟಕವಾಗಲಿದೆಯೇ? ಎಂಬ ಪ್ರಶ್ನೆ ಈಗಲೇ ಅಂತಿಮ ಉತ್ತರ ಸಾಧ್ಯವಿಲ್ಲ. ಆದರೆ ಉಳಿ ತನಿಖೆಯ ದಿಕ್ಕು ಸ್ಪಷ್ಟವಾಗಿ ವಿಧೇಶಿ ಆಸ್ತಿ ಮತ್ತು ಹಣದ ಮೂಲದತ್ತ ಸಾಗುತ್ತಿರುವುದರಿಂದ, ಮುಂದಿನ ದಿನಗಳಲ್ಲಿ ದಾಖಲೆಗಳ ಪರಿಶೀಲನೆ ಮತ್ತು ಸಂಭವನೀಯ ವಿಚಾರಣೆ ಈ ಪ್ರಕರಣ-ಕ್ಕೆ ನಿರ್ಣಾಯಕ ತಿರುವು ನೀಡುವ ಸಾಧ್ಯತೆ ಇದೆ. ಬೆಂಗಳೂರು, ಬೆಳಗಾವಿ, ಚಿಕ್ಕೋಡಿ ಮಾತ್ರವಲ್ಲದೆ ನೆರೆಯ ಗೋವಾ ಹಾಗೂ ಮಹಾರಾಷ್ಟ್ರ ಸೇರಿದಂತೆ ಒಟ್ಟು 18 ಪ್ರಮುಖ ಸ್ಥಳಗಳಲ್ಲಿ ಇಡಿ ಅಧಿಕಾರಿಗಳು ಏಕಕಾಲಕ್ಕೆ ದಾಳಿ ನಡೆಸಿ ದಾಖಲೆಗಳನ್ನು ಜಾಲಾಡಿದ್ದರು. ಈ ತನಿಖೆಯ ವೇಳೆ ಸಚಿವರ ಕುಟುಂಬದ ಬೃಹತ್ ಪ್ರಮಾಣದ ಆರ್ಥಿಕ ವ್ಯವಹಾರಗಳು ಮತ್ತು ವಿಧೇಶಿ ನಂಟಿನ ಬಗ್ಗೆ ಸ್ಫೋಟಕ ಮಾಹಿತಿಗಳು ಹೊರಬಿದ್ದಿವೆ. ವಿಧೇಶಿ ಹೂಡಿಕೆ ದಾಖಲೆಗಳು: ವಿಧೇಶಗಳಲ್ಲಿ ಎಂಟುವಾರು ಹೂಡಿಕೆ ಮಾಡಿರುವುದು ತನಿಖೆಯಿಂದ ಪತ್ತೆಯಾಗಿದ್ದು, ಸುಮಾರು 3.5 ಲಕ್ಷಕ್ಕೂ ಅಧಿಕ ವಿಧೇಶಿ ಹೂಡಿಕೆ ದಾಖಲೆಗಳನ್ನು ಅಧಿಕಾರಿಗಳು ವಶಪಡಿಸಿಕೊಂಡಿದ್ದಾರೆ. ದಾಳಿಯ ಸಂದರ್ಭದಲ್ಲಿ ಮನೆಯಲ್ಲಿ ಅಕ್ರಮವಾಗಿ ಸಂಗ್ರಹಿಸಲಾಗಿದ್ದ 3.3

ಕೋಟಿ ರೂಪಾಯಿ ನಗದು ಪತ್ತೆಯಾಗಿದ್ದು, ಅದನ್ನು ಜಪ್ತುಪಡಿಸಿಕೊಳ್ಳಲಾಗಿದೆ. ಪ್ರಮುಖ ಡೈರಿಗಳು: ಹಣಕಾಸಿನ ವ್ಯವಹಾರದ ವಿವರಗಳನ್ನೊಳಗೊಂಡ 5 ಮಹತ್ವದ ಡೈರಿಗಳು ಇಡಿ ಬಲೆಗೆ ಬಿದ್ದಿವೆ.ಆಫ್ರಿಕಾ ದೇಶಗಳಲ್ಲಿ ನಡೆಸಲಾಗಿದೆ ಎನ್ನಲಾದ ಅಕ್ರಮ ಗಣಿಗಾರಿಕೆ ಹಾಗೂ ಅಲ್ಲಿ ಮಾಡಲಾಗಿರುವ ಬಂಡವಾಳ ಹೂಡಿಕೆಯೇ ಸತೀಶ್ ಜಾರಕಿಹೊಳಿ ಅವರಿಗೆ ಪ್ರಮುಖ ಕಂಟಕವಾಗಿ ಪರಿಣಮಿಸಿದೆ. ವಿಧೇಶಿ ಮೂಲಗಳಿಂದ ಹರಿದು ಬಂದಿರುವ ಹಣದ ಹರಿವು ಹಾಗೂ ಇದರ ಹಿಂದಿನ ಜಾಲವನ್ನು ಭೇದಿಸಲು ಇಡಿ ಅಧಿಕಾರಿಗಳು ಈಗ ವಿಧೇಶಿ ಮೂಲಗಳನ್ನು ಕೆದಕುತ್ತಿದ್ದಾರೆ.

ಈ ವಿಧೇಶಿ ಹೂಡಿಕೆ ಪ್ರಕರಣವು ಸಚಿವ ಸತೀಶ್ ಜಾರಕಿಹೊಳಿ ಅವರ ರಾಜ-ಕೀಯ ಜೀವನಕ್ಕೆ ದೊಡ್ಡ ತಲೆನೋವಾಗಿ ಪರಿಣಮಿಸಿದ್ದು, ಮುಂದಿನ ದಿನಗಳಲ್ಲಿ ತನಿಖೆ ಯಾವ ಸ್ವರೂಪ ಪಡೆದುಕೊಳ್ಳಲಿದೆ ಎಂಬುದು ಕಾದು ನೋಡಬೇಕಿದೆ.ಸತೀಶ್ ಜಾರಕಿಹೊಳಿ ಅವರು ಕಾಂಗ್ರೆಸ್‌ನಲ್ಲಿರುವ ಒಚಿರಿಪುಣಾಜಿಜ ಖಣಿಜಿಡಿ ಖಂಬುವ ಎಂಬ ಚಿನ್ನದ ಗಣಿಗಾರಿಕಾ ಸಂಸ್ಥೆಯಲ್ಲಿ ಸುಮಾರು ಶೇ.40ರಷ್ಟು ಪಾಲು ಹೊಂದಿದ್ದಾರೆ ಎಂಬುದು ಉಳಿ ಆರೋಪವಾಗಿದೆ. ಅವರ ಪುತ್ರಿ ಹಾಗೂ ಚಿಕ್ಕೋಡಿ ಸಂಸದ ಪ್ರಿಯಾಂಕಾ

ಜಾರಕಿಹೊಳಿ, ಪುತ್ರ ರಾಹುಲ್ ಜಾರಕಿಹೊಳಿ ಸೇರಿದಂತೆ ಕುಟುಂಬದ ಇತರ ಸದಸ್ಯರ ಹೆಸರುಗಳು ಕಾಂಗ್ರೆಸ್ ಮತ್ತು ಜಾಂಬಿಯಾದ ಕೆಲವು ವಿಧೇಶಿ ಕಂಪನಿಗಳ ಹೂಡಿಕೆ ದಾಖಲೆಗಳಲ್ಲಿ ಕಾಣಿಸಿಕೊಂಡಿವೆ ಎಂದು ಇಡಿ ಹೇಳಿದೆ. ಈ ಹೂಡಿಕೆಗಳಿಗೆ ಹಣ ಎಲ್ಲಿಂದ ಬಂತು? : ಭಾರತದಿಂದ ವಿಧೇಶಕ್ಕೆ ಹಣ ವರ್ಗಾವಣೆಯಾಗಿದ್ದರೆ ಅದರ ಕಾನೂನುಬದ್ಧ ಮಾರ್ಗ ಯಾವುದು? ಹೂಡಿಕೆಗಳನ್ನು ಆದ-ಾಯ ತೆರಿಗೆ ಮತ್ತು ವಿಧೇಶಿ ವಿನಿಮಯ ನಿಯಮಗಳಡಿ ಸರಿಯಾಗಿ ಘೋಷಿಸಲಾಗಿ-ತ್ತೇ?ಈ ಪ್ರಶ್ನೆಗಳಿಗೆ ಉತ್ತರ ಹುಡುಕುವುದು ಇಡಿ ತನಿಖೆಯ ಪ್ರಮುಖ ಭಾಗವಾಗುವ ಸಾಧ್ಯತೆ ಇದೆ. ಇಡಿ ತನಿಖೆಯಲ್ಲಿ ಮತ್ತೊಂದು ಗಂಭೀರ ಆರೋಪವೂ ಮುನ್ನಲೆಗೆ ಬಂದಿದೆ. ಸಿವಿಲ್ ಗುತ್ತಿಗೆದಾರರಿಂದ ಸಂಗ್ರಹಿಸಲಾದ ಕೆಲವಾರು ಹಣವನ್ನು ವಿವಿಧ ಮಾರ್ಗಗಳ ಮೂಲಕ ವಿಧೇಶಿ ಆಸ್ತಿಗಳಲ್ಲಿ ಹೂಡಿಕೆ ಮಾಡಲಾಗಿದೆ ಎಂಬ ಅನುಮಾನವನ್ನು ತನಿಖಾ ಸಂಸ್ಥೆ ವ್ಯಕ್ತಪಡಿಸಿದೆ. ಈ ಆರೋಪವನ್ನು ಸಾಬೀತುಪಡಿಸಲು ದಾಖಲೆಗಳು, ಬ್ಯಾಂಕ್ ವಾಯವಹಾರಗಳು, ಡಿಜಿಟಲ್ ಸಾಕ್ಷ್ಯಗಳು ಮತ್ತು ವಿಧೇಶಿ ಕಂಪನಿಗಳ ಮಾಲೀಕತ್ವದ ಸರಪಳಿಯನ್ನು ಉಳಿ ಪರಿಶೀಲಿಸುವ ಸಾಧ್ಯತೆ ಇದೆ. ದಾಳಿಯ ಸಂದರ್ಭದಲ್ಲಿ ವಶಪಡಿಸಿಕೊಂಡ ದಾಖಲೆಗಳು ಹಾಗೂ ಡಿಜಿಟಲ್ ಸಾಧನಗಳ ಪರಿಶೀಲನೆ ಮುಂದಿನ ಹಂತದಲ್ಲಿ ನಿರ್ಣಾಯಕವಾಗಬಹುದು. ವಿಧೇಶಿ ಕಂಪನಿಗಳ ಷೇರುಪಾಲು, ಬ್ಯಾಂಕ್ ಖಾತೆಗಳು, ಹಣ ವರ್ಗಾವಣೆ, ಹೂಡಿಕೆ ಒಪ್ಪಂದಗಳು, ಕಂಪನಿ ಮಾಲೀಕತ್ವದ ದಾಖಲೆಗಳು ಹಾಗೂ ಭಾರತದಲ್ಲಿನ ಆದಾಯದೊಂದಿಗೆ ವಿಧೇಶಿ ಆಸ್ತಿಗಳ ಹೊಂದಾಣಿಕೆ ಇತ್ಯಾದಿಗಳನ್ನು ಅಧಿಕಾರಿಗಳು ಹೋಲಿಕೆ ಮಾಡುವ ಸಾಧ್ಯತೆ ಇದೆ. ಈ ಪರಿಶೀಲನೆಯಲ್ಲಿ ಹಣದ ಮೂಲ ಮತ್ತು ವಿಧೇಶಿ ಹೂಡಿಕೆಯ ನಡುವಿನ ನೇರ ಅಥವಾ ಪರೋಕ್ಷ ಸಂಪರ್ಕ ಸಿಕ್ಕರೆ, ಪ್ರಕರಣದ ಗಂಭೀರತೆ ಮತ್ತಷ್ಟು ಹೆಚ್ಚಾಗಬಹುದು.

ಉತ್ತರ ಪ್ರದೇಶದಲ್ಲಿ ಬಿಜೆಪಿ ಎಲೆಕ್ಷನ್ ತಯಾರಿ : ಬಿ.ಎಲ್.ಸಂತೋಷ್ ಸರಣಿ ಮೀಟಿಂಗ್

ಕಾನ್ಪುರ ಮುಂಬರುವ 2027ರ ಉತ್ತರ ಪ್ರದೇಶ ವಿಧಾನಸಭಾ ಚುನಾವಣೆಗೆ ಪಕ್ಷದ ಸಿದ್ಧತೆಗಳನ್ನು ಪರಿಶೀಲಿಸಲು ಹಾಗೂ ಚುನಾಯಿತ ಪ್ರತಿನಿಧಿಗಳು ಮತ್ತು ಸಂಘಟನಾ ಪದಾಧಿಕಾರಿಗಳೊಂದಿಗೆ ಚರ್ಚಿಸಲು ಬಿಜೆಪಿ ರಾಷ್ಟ್ರೀಯ ಪ್ರಧಾನ ಕಾರ್ಯದರ್ಶಿ (ಸಂಘಟನೆ) ಬಿ.ಎಲ್. ಸಂತೋಷ್ ಇಲ್ಲಿಗೆ ಆಗಮಿಸಿರುವರು.

ಸಂತೋಷ್ ಅವರು ಸಂಜೆ ಸಿವಿಲ್ ಲೈನ್‌ನಲ್ಲಿರುವ ಹೋಟೆಲ್‌ಗೆ ಆಗಮಿಸಿ, ಕಾನ್ಪುರ-ಬುಂದೇಲ್‌ಖಂಡ ಪ್ರದೇಶದ ಎಂಟು ಜಿಲ್ಲೆಗಳ ಸಂಸದರು, ಶಾಸಕರು, ವಿಧಾನ ಪರಿಷತ್ ಸದಸ್ಯರು, ಜಿಲ್ಲಾ ಅಧ್ಯಕ್ಷರು ಮತ್ತು ಜಿಲ್ಲಾ ಉಸ್ತುವಾರಿಗಳೊಂದಿಗೆ ಸಭೆ ನಡೆಸಿದರು. ಸೆಪ್ಟೆಂಬರ್ 12 ಮತ್ತು 13ರಂದು ನಡೆಯಲಿರುವ ಸಭೆಗಳು ಸಂಘಟನಾತ್ಮಕ ಬಲವರ್ಧನೆ ಮತ್ತು ಬೂತ್ ಮಟ್ಟದ ಸಿದ್ಧತೆಗಳ ಮೇಲೆ ಕೇಂದ್ರೀಕರಿಸಲಿವೆ. ಈ ವೇಳೆ ಸಂತೋಷ್ ಅವರು ಮಂಡಲ, ಶಕ್ತಿ ಕೇಂದ್ರ ಮತ್ತು ಬೂತ್ ಮಟ್ಟದ ಪದಾಧಿಕಾರಿಗಳೊಂದಿಗೆ ಸಂವಾದ

ನಡೆಸಲಿದ್ದಾರೆ. 2027ರ ಚುನಾವಣಾ ಸಿದ್ಧತೆಗಳು ಹಾಗೂ ಪಕ್ಷದ ಸಂಘಟನಾತ್ಮಕ ಮತ್ತು ಆಡಳಿತಾತ್ಮಕ ಅಭಿಯಾನಗಳ ಕು-ರಿತು ಚರ್ಚಿಸಲು ಲಖನೌನಲ್ಲಿ ಬಿಜೆಪಿ ಉತ್ತರ ಪ್ರದೇಶದ ಕೋರ್ ಗ್ರೂಪ್ ಸಭೆ ಸೇರಿದ ಮರುದಿನವೇ ಈ ಭೇಟಿ ನಡೆದಿದೆ. ಈ ಸಭೆಯಲ್ಲಿ ಸಂತೋಷ್, ಉತ್ತರ ಪ್ರದೇಶ ಉಸ್ತುವಾರಿ ವಿನೋದ್ ತಾವ್ಲೆ, ಸಹ ಉಸ್ತುವಾರಿ ಜಗದೀಶ್ ಪಟೇಲ್, ರಾಜ್ಯಾದ್ಯಕ್ಷ ಪಂಕಜ್ ಚೌಧರಿ, ಮುಖ್ಯಮಂತ್ರಿ ಯೋಗಿ ಆದಿತ್ಯನಾಥ್ ಹಾಗೂ ಉಪಮುಖ್ಯಮಂತ್ರಿಗಳಾದ ಕೇಶವ ಪ್ರಸಾದ್ ಮೌರ್ಯ ಮತ್ತು ಬ್ರಜೇಶ್ ಪಾಠಕ್ ಭಾಗವಹಿಸಿದ್ದರು.

ಸಂತೋಷ್ ಅವರ ಸಭೆಗಳಿಗೂ ಮುನ್ನ ಸುದ್ದಿಗಾರರಿಗೆ ಮಾಹಿತಿ ನೀಡಿದ ಬಿಜೆಪಿ ರಾಜ್ಯ ಪ್ರಧಾನ ಕಾರ್ಯದರ್ಶಿ ಮತ್ತು ರಾಜ್ಯಸಭಾ ಸಂಸದ ಗೀತಾ ಶಾಕ್ಯ ಹಾಗೂ ಕಾನ್ಪುರ-ಬುಂದೇಲ್‌ಖಂಡ ಪ್ರದೇಶದ ಅಧ್ಯಕ್ಷ ರಾಮ್ ಕಿಶೋರ್ ಸಾಹು, ಈ ಪ್ರಕ್ರಿಯೆಯು ಸಂಘಟನೆಯನ್ನು ಬಲಪಡಿಸುವ ಹಾಗೂ



ಚುನಾಯಿತ ಪ್ರತಿನಿಧಿಗಳು ಮತ್ತು ಪಕ್ಷದ ಕಾರ್ಯಕರ್ತರ ನಡುವಿನ ಸಮನ್ವಯವನ್ನು ಸುಧಾರಿಸುವ ಗುರಿಯನ್ನು ಹೊಂದಿದೆ. ಇದು ಚುನಾವಣಾ ಟಿಕೆಟ್ ನಿರ್ಧಾರಕ್ಕೆ ಸಂಬಂಧಿಸಿದ್ದಲ್ಲ ಎಂದು ಹೇಳಿದರು. ಬಿಜೆಪಿ ಒಗ್ಗಟ್ಟಿನ ಸಂಘಟನೆಯಾಗಿ ಪಕ್ಷದ ಸಮೀಕ್ಷೆಗಳ ಆಧಾರದ ಮೇಲೆ ಚುನಾವಣೆಯನ್ನು ಎದು-ರಿಸಲಿದೆ. ಅದರ ಪ್ರಚಾರವು 'ಸಬ್ ಕಾ ಸಾಥ್, ಸಬ್ ಕಾ ವಿಕಾಸ್' (ಎಲ್ಲರೊಂದಿಗೆ, ಎಲ್ಲರ ಅಭಿವೃದ್ಧಿ) ತತ್ವದ ಮೇಲೆ ಕೇಂದ್ರೀಕೃತವಾಗಿರಲಿದೆ ಎಂದು ಶಾಕ್ಯ

ಯಾವುದೇ ದೇಶದ ಹೆಸರನ್ನು ಪ್ರಸ್ತಾಪಿಸದೆ, 'ಅಂತಾರಾಷ್ಟ್ರೀಯ ಕಾನೂನು ಮತ್ತು ವಿಶ್ವಸಂಸ್ಥೆಯ ಸಂಬಂಧಿತ ನಿರ್ಣಯಗಳನ್ನು ಉಲ್ಲಂಘಿಸಿ, ನಾಗರಿಕ ಮೂಲಸೌಕರ್ಯಗಳು ಹಾಗೂ ಐಎಇ-ಎಯ ಸಂಪೂರ್ಣ ಸುರಕ್ಷತಾ ಕ್ರಮಗಳ ವ್ಯಾಪ್ತಿಯಲ್ಲಿರುವ ಶಾಂತಿಯುತ ಪರಮಾಣು ಸೌಲಭ್ಯಗಳ ಮೇಲೆ ನಡೆಸಲಾಗುವ ಉದ್ದೇಶಪೂರ್ವಕ ದಾಳಿಗಳ ಬಗ್ಗೆ ನಾವು ತೀವ್ರ ಕಳವಳ ವ್ಯಕ್ತಪಡಿಸುತ್ತೇವೆ' ಎಂದು ಘೋಷಣೆಯಲ್ಲಿ ತಿಳಿಸಲಾಗಿದೆ. ಜನರು ಮತ್ತು ಪರಿಸರವನ್ನು ಹಾನಿಯಿಂದ ರಕ್ಷಿಸಲು, ಸಶಸ್ತ್ರ ಸಂಘರ್ಷದ ಸಂದರ್ಭಗಳಲ್ಲೂ ಪರಮಾಣು ಸುರಕ್ಷತಾ ಕ್ರಮಗಳು ಮತ್ತು ಭದ್ರತೆಯನ್ನು ಸದಾ ಎತ್ತಿಹಿಡಿಯಬೇಕು ಎಂದು ಘೋಷಣೆಯಲ್ಲಿ ಹೇಳಲಾಗಿದೆ.ಬೈಜಲ್, ರಷ್ಯಾ, ಭಾರತ, ಚೀನಾ ಮತ್ತು ದಕ್ಷಿಣ ಆಫ್ರಿಕಾವನ್ನು ಒಳಗೊಂಡಿದ್ದ ಬ್ರಿಕ್ಸ್ ಒಕ್ಕೂಟವು 2024ರಲ್ಲಿ ಈಜಿಪ್ಟ್, ಇಥಿಯೋಪಿಯಾ, ಇರಾನ್, ಯು-ಎಇ ಮತ್ತು ಸೌದಿ ಅರೇಬಿಯಾವನ್ನು ಸೇ-ರಿಸಿಕೊಳ್ಳುವ ಮೂಲಕ ವಿಸ್ತರಣೆಗೊಂಡಿತು. ಇಂಡೋನೇಷ್ಯಾ 2025ರಲ್ಲಿ ಒಕ್ಕೂಟಕ್ಕೆ

ಹೇಳಿದರು.

ಪಕ್ಷವು ಸೆಪ್ಟೆಂಬರ್ 17ರಿಂದ (ಪ್ರಧಾನಿ ನರೇಂದ್ರ ಮೋದಿ ಅವರ ಜನ್ಮದಿನ) ಅಕ್ಟೋಬರ್ 17ರವರೆಗೆ ಒಂದು ತಿಂಗಳ ಕಾಲ 'ಸೇವಾ ಸಂಕಲ್ಪ ಅಭಿಯಾನ?ಜನಸೇವೆಯೇ ಪ್ರಭುಸೇವೆ'ಯನ್ನು ಹಮ್ಮಿಕೊಳ್ಳಲಿದೆ. ಈ ಅಭಿಯಾನವು ಸೇವೆ, ಉತ್ತಮ ಆಡಳಿತ ಮತ್ತು ಅಂತೋದಯದ ಮೇಲೆ ಗಮನಹ-ರಿಸುವುದರ ಜೊತೆಗೆ ಮೋದಿಯವರ ಸಾರ್ವಜನಿಕ ಜೀವನ ಹಾಗೂ ದೀರ್ಘಕಾಲದ ಜನಸೇವೆಯನ್ನು ಎತ್ತಿ ತೋರಿಸಲಿದೆ.

ಸೇರ್ಪಡೆಯಾಯಿತು.

ಕಳೆದ ವರ್ಷ ಬೆಲಾರಸ್, ಬೊಲಿವಿಯಾ, ಕರ್ಮಾಕಿಸ್ತಾನ, ಕ್ಯೂಬಾ, ಮಲೇಷ್ಯಾ, ನೈಜೀರಿಯಾ, ಥಾಯ್ಲ್ಯಾಂಡ್, ಉಗಾಂಡಾ, ಉಜ್ಬೇಕಿಸ್ತಾನ ಮತ್ತು ವಿಯೆಟ್ನಾಂ ದೇಶಗಳು ಬ್ರಿಕ್ಸ್ ಪಾಲುದಾರ ರಾಷ್ಟ್ರಗಳಾದವು. 'ಪರಮಾಣು ಅಪಾಯ ಮತ್ತು ಸಂಘರ್ಷದ ಸಾಧ್ಯತೆ ಹೆಚ್ಚುತ್ತಿರುವ ಬಗ್ಗೆ ನಾವು ಕಳವಳ ವ್ಯಕ್ತಪಡಿಸುತ್ತೇವೆ. ಜಾಗತಿಕ ಸ್ಥಿರತೆ ಹಾಗೂ ಅಂತಾರಾಷ್ಟ್ರೀಯ ಶಾಂತಿ ಮತ್ತು ಭದ್ರತೆಯನ್ನು ಸಾಧಿಸಲು ನಿಶ್ಚೇಷಕರಣ, ಶಸ್ತ್ರಾಸ್ತ್ರ ನಿಯಂತ್ರಣ ಮತ್ತು ಪ್ರಸರಣ ತಡೆ ವ್ಯವಸ್ಥೆಗೆ ಚೈತನ್ಯ ತುಂಬುವ ಜತೆಗೆ ಅದರ ಸಮಗ್ರತೆ ಮತ್ತು ಪರಿಣಾಮಕಾ-ರಿತ್ವವನ್ನು ಕಾಪಾಡುವ ಅಗತ್ಯವನ್ನು ಪುನರುಚ್ಚರಿಸುತ್ತೇವೆ' ಎಂದು ಘೋಷಣೆಯಲ್ಲಿ ತಿಳಿಸಲಾಗಿದೆ. ಪರಮಾಣು ಅಸ್ತ್ರಗಳ ಪ್ರಸರಣ ತಡೆ ವ್ಯವಸ್ಥೆಯನ್ನು ಬಲಪಡಿಸುವಲ್ಲಿ ಪರಮಾಣು ಅಸ್ತ್ರಮುಕ್ತ ವಲಯಗಳು ನೀಡುವ ಮಹತ್ವದ ಕೊಡುಗೆಯನ್ನೂ ನಾಯಕರು ಒತ್ತಿ ಹೇಳಿದ್ದಾರೆ.